

ಪೀಠಿಕೆ

1. ರಾಜ್ಯ ಸಾರ್ವಜನಿಕ ವಲಯ ಉದ್ಯಮಗಳ ಕಾರ್ಯವೈಖರಿ

ಸಾಮಾನ್ಯ

1.1. ಕರ್ನಾಟಕದಲ್ಲಿನ ರಾಜ್ಯ ಸಾರ್ವಜನಿಕ ವಲಯ ಉದ್ಯಮಗಳು (ಸಾವಲುಗಳು) ರಾಜ್ಯ ಸರ್ಕಾರದ ಕಂಪನಿಗಳು ಹಾಗೂ ಶಾಸನಬದ್ಧ ನಿಗಮಗಳನ್ನು ಒಳಗೊಂಡಿವೆ. ರಾಜ್ಯ ಸಾರ್ವಜನಿಕ ವಲಯ ಉದ್ಯಮಗಳನ್ನು ಜನತೆಯ ಕ್ಷೇಮಾಭಿವೃದ್ಧಿಯನ್ನು ದೃಷ್ಟಿಯಲ್ಲಿಟ್ಟುಕೊಂಡು ವಾಣಿಜ್ಯ ಸ್ವರೂಪದ ಕಾರ್ಯಚಟುವಟಿಕೆಗಳನ್ನು ನಡೆಸಿಕೊಂಡು ಹೋಗುವ ಸಲುವಾಗಿ ಹಾಗೂ ರಾಜ್ಯದ ಆರ್ಥಿಕ ವಲಯದಲ್ಲಿ ಒಂದು ಪ್ರಮುಖ ಸ್ಥಾನವನ್ನು ಪಡೆಯುವ ಸಲುವಾಗಿ ಕೂಡಾ ಸ್ಥಾಪಿಸಲಾಗಿದೆ. 31 ಮಾರ್ಚ್ 2020ರಲ್ಲಿದ್ದಂತೆ, ಕರ್ನಾಟಕದಲ್ಲಿ ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರ ಲೆಕ್ಕಪರಿಶೋಧನಾ ವ್ಯಾಪ್ತಿಗೆ ಬರುವಂತಹ ಆರು ಶಾಸನಬದ್ಧ ನಿಗಮಗಳು ಹಾಗೂ 13 ಕಾರ್ಯಸ್ಥಗಿತ ಸರ್ಕಾರಿ ಕಂಪನಿಗಳೂ ಸೇರಿದಂತೆ 120 ಸಾರ್ವಜನಿಕ ವಲಯ ಉದ್ಯಮಗಳು ಇದ್ದವು. ಇವುಗಳ ಪೈಕಿ, ಒಂದು ಸಾರ್ವಜನಿಕ ವಲಯ ಉದ್ಯಮವನ್ನು<sup>106</sup> ಷೇರು ವಿನಿಮಯ ಕೇಂದ್ರದಲ್ಲಿ ದಾಖಲಿಸಲಾಗಿದೆ. 31 ಮಾರ್ಚ್ 2020ರಲ್ಲಿದ್ದಂತೆ ಹೊಸದಾಗಿ ಸ್ಥಾಪಿಸಲಾಗಿದ್ದಂತಹ/ಲೆಕ್ಕಪರಿಶೋಧನೆಗೆ ವಹಿಸಲಾದಂತಹ ಆರು ಸಾರ್ವಜನಿಕ ವಲಯ ಉದ್ಯಮಗಳನ್ನು<sup>107</sup> ಸೇರಿಸಲಾಗಿದೆ. 120 ಸಾರ್ವಜನಿಕ ವಲಯ ಉದ್ಯಮಗಳ ಪಟ್ಟಿಯನ್ನು ಅನುಬಂಧ-20ರಲ್ಲಿ ನೀಡಲಾಗಿದೆ.

1.2. ಅವುಗಳ ಇತ್ತೀಚಿನ ಅಂತಿಮ ರೂಪಕ್ಕೆ ತರಲ್ಪಟ್ಟಿರುವಂತಹ ಲೆಕ್ಕಪತ್ರಗಳ ಆಧಾರದ ಮೇರೆಗೆ ಸಾರ್ವಜನಿಕ ವಲಯ ಉದ್ಯಮಗಳ 31 ಡಿಸೆಂಬರ್ 2020ರಲ್ಲಿದ್ದಂತೆ<sup>108</sup> ಹಣಕಾಸಿನ ಕಾರ್ಯನಿರ್ವಹಣೆಯನ್ನು ಈ ವರದಿಯಲ್ಲಿ ವ್ಯಾಪಿಸಲಾಗಿದೆ. ಸಾರ್ವಜನಿಕ ವಲಯ ಉದ್ಯಮಗಳು ಹಾಗೂ ಲೆಕ್ಕಪತ್ರಗಳನ್ನು ಅಂತಿಮ ರೂಪಕ್ಕೆ ತರಲಾಗಿರುವ ಬಗ್ಗೆ ವಿವರಗಳನ್ನು ಈ ಕೆಳಗೆ ನೀಡಲಾಗಿದೆ.

ಕೋಷ್ಟಕ ಸಂಖ್ಯೆ 1: ಈ ವರದಿಯಲ್ಲಿ ಒಳಗೊಂಡ ಸಾರ್ವಜನಿಕ ವಲಯ ಉದ್ಯಮಗಳ ಸ್ವರೂಪ

ಕ್ರಮ ಸಂಖ್ಯೆ	ಸಾರ್ವಜನಿಕ ವಲಯ ಉದ್ಯಮಗಳ ಮಾದರಿ	ಸಾರ್ವಜನಿಕ ವಲಯ ಉದ್ಯಮಗಳ ಸಂಖ್ಯೆ	ವರದಿಯು ವ್ಯಾಪಿಸಿರುವ ಅವಧಿಯಲ್ಲಿ <sup>109</sup> ಲೆಕ್ಕಪತ್ರಗಳನ್ನು ಸ್ವೀಕರಿಸಲಾಗಿರುವ ಸಾರ್ವಜನಿಕ ವಲಯ ಉದ್ಯಮಗಳ ಸಂಖ್ಯೆ				31 ಡಿಸೆಂಬರ್ 2020ರಲ್ಲಿದ್ದಂತೆ ಲೆಕ್ಕಪತ್ರಗಳ ಸಲ್ಲಿಕೆಯು ಬಾಕಿಯಿದ್ದಂತಹ ಸಾರ್ವಜನಿಕ ವಲಯ ಉದ್ಯಮಗಳ ಸಂಖ್ಯೆ (ಸಲ್ಲಿಸಲು ಬಾಕಿಯಿದ್ದಂತಹ ಲೆಕ್ಕಪತ್ರಗಳ ಒಟ್ಟಾರೆ ಸಂಖ್ಯೆ)
			2019-20	2018-19	2017-18 ಹಾಗೂ ಅದಕ್ಕೂ ಮುಂಚಿನ	ಒಟ್ಟು	
1	ಕಾರ್ಯನಿರತ ಸರ್ಕಾರಿ ಕಂಪನಿಗಳು	101	61	14	5	80	39 (70) <sup>110</sup>
2	ಶಾಸನಬದ್ಧ ನಿಗಮಗಳು	6	-	6	-	6	6 (6)
ಕಾರ್ಯನಿರತ ಸಾವಲುಗಳ ಒಟ್ಟಾರೆ ಸಂಖ್ಯೆ		107	61	20	5	86	45 (76)
3	ಕಾರ್ಯಸ್ಥಗಿತ ಸರ್ಕಾರಿ ಕಂಪನಿಗಳು	13	6	1	1	8	07 (73 <sup>111</sup> )
ಸಾವಲುಗಳ ಒಟ್ಟಾರೆ ಸಂಖ್ಯೆ (ಕಾರ್ಯನಿರತ ಮತ್ತು ಕಾರ್ಯಸ್ಥಗಿತ)		120	67	21	6 <sup>112</sup>	94	52 (149)

<sup>106</sup> ಮೈಸೂರು ಪೇಪರ್ ಮಿಲ್ಸ್ ಲಿಮಿಟೆಡ್.  
<sup>107</sup> ಸಿಬಿಐಸಿ ತುಮಕೂರು ಕೈಗಾರಿಕಾ ಟೌನ್‌ಶಿಪ್ ನಿಯಮಿತ (ಸಿಟಿಐಸಿಐಲ್), ಕರ್ನಾಟಕ ಬ್ರಾಹ್ಮಣ ಅಭಿವೃದ್ಧಿ ಮಂಡಳಿ (ಕೆಬಿಡಿಬಿ), ಕರ್ನಾಟಕ ಸವಿತಾ ಸಮಾಜ ಅಭಿವೃದ್ಧಿ ನಿಗಮ ನಿಯಮಿತ (ಕೆಎಸ್‌ಎಸ್‌ಡಿಐಎಲ್), ಕರ್ನಾಟಕ ಮಡಿವಾಳ ಮಾಜೀದೇವ ಅಭಿವೃದ್ಧಿ ನಿಗಮ ನಿಯಮಿತ (ಕೆಎಮ್‌ಎಮ್‌ಡಿಐಎಲ್), ಕರ್ನಾಟಕ ಅಲೆಮಾರಿ ಮತ್ತು ಅರೆ-ಅಲೆಮಾರಿ ಅಭಿವೃದ್ಧಿ ನಿಗಮ ನಿಯಮಿತ (ಕೆಎಡಿಐಎಲ್) ಮತ್ತು ಕರ್ನಾಟಕ ಆರ್ಯ ವೈಶ್ಯ ಸಮುದಾಯ ಅಭಿವೃದ್ಧಿ ನಿಗಮ ನಿಯಮಿತ (ಕೆಎವಿಐಡಿಐಎಲ್).  
<sup>108</sup> 2019-20 ಹಣಕಾಸು ಸಾಲಿಗೆ ಸಾರ್ವಜನಿಕ ವಲಯ ಉದ್ಯಮಗಳ ವಾರ್ಷಿಕ ಸರ್ವಸದಸ್ಯರುಗಳ ಸಭೆಯನ್ನು ನಡೆಸಲು ಕಂಪನಿಗಳ ನಿಬಂಧಕರು, ಬೆಂಗಳೂರು, ಇವರು ತಮ್ಮ ಆದೇಶ ಸಂಖ್ಯೆ ದಿನಾಂಕ 8 ಸೆಪ್ಟೆಂಬರ್ 2020ರ ಮೂಲಕ ನಿಗದಿತ ದಿನಾಂಕವನ್ನು 31 ಡಿಸೆಂಬರ್ 2020ರವರೆಗೂ ವಿಸ್ತರಿಸಿದರು.  
<sup>109</sup> ಅಕ್ಟೋಬರ್ 2019ರಿಂದ ಡಿಸೆಂಬರ್ 2020.  
<sup>110</sup> 2019-20ರ ಸಾಲಿಗೆ ಲೆಕ್ಕಪತ್ರಗಳನ್ನು ಅಂತಿಮ ರೂಪಕ್ಕೆ ತರದಿದ್ದಂತಹ 29 ಸಾರ್ವಜನಿಕ ವಲಯ ಉದ್ಯಮಗಳು ಹಾಗೂ 41 ಲೆಕ್ಕಪತ್ರಗಳ ಸಲ್ಲಿಕೆಯು ಬಾಕಿಯಿರುವಂತಹ 10 ಸಾರ್ವಜನಿಕ ವಲಯ ಉದ್ಯಮಗಳನ್ನು (2019-20 ಮತ್ತು ಅದಕ್ಕೂ ಮುಂಚಿನ ಅವಧಿಗೆ ಸಂಬಂಧಿಸಿದ್ದು) ಒಳಗೊಂಡಿದೆ.  
<sup>111</sup> ಸಮಾಪನ ಹಂತದಲ್ಲಿರುವಂತ ನಾಲ್ಕು ಸಾರ್ವಜನಿಕ ವಲಯ ಉದ್ಯಮಗಳ (ಕೆಎಸ್‌ವಿಎಲ್, ಎಂಸಿಎಲ್, ಕೆಟಿಎಲ್ ಮತ್ತು ಎಂಎಸಿಐಎಲ್) 64 ಲೆಕ್ಕಪತ್ರಗಳನ್ನು ಒಳಗೊಂಡಿದೆ.  
<sup>112</sup> 2017-18ರ ಸಾಲಿಗೆ ಒಂದು ಕಾರ್ಯಸ್ಥಗಿತ ಸಾರ್ವಜನಿಕ ವಲಯ ಉದ್ಯಮ, 2016-17ರ ಸಾಲಿಗೆ ಎರಡು ಕಾರ್ಯನಿರತ ಸಾರ್ವಜನಿಕ ವಲಯ ಉದ್ಯಮಗಳು, 2015-16ರ ಸಾಲಿಗೆ ಒಂದು ಕಾರ್ಯನಿರತ ಸಾರ್ವಜನಿಕ ವಲಯ ಉದ್ಯಮ, 2014-15ರ ಸಾಲಿಗೆ ಒಂದು ಕಾರ್ಯನಿರತ ಸಾರ್ವಜನಿಕ ವಲಯ ಉದ್ಯಮ ಹಾಗೂ 2013-14ರ ಸಾಲಿಗೆ ಒಂದು ಕಾರ್ಯನಿರತ ಸಾರ್ವಜನಿಕ ವಲಯ ಉದ್ಯಮವನ್ನು ಒಳಗೊಂಡಿದೆ.

ಲೆಕ್ಕಪತ್ರಗಳ ಸಲ್ಲಿಕೆಯು ಬಾಕಿಯಿರುವಂತಹ ಕಾರ್ಯನಿರತ ಸಾರ್ವಜನಿಕ ವಲಯ ಉದ್ಯಮಗಳು ಮೂರರಿಂದ ಆರು ವರ್ಷಗಳ ಬಾಕಿಗಳನ್ನು ಹೊಂದಿರುವಂತಹ ಎಂಟು ಸಾರ್ವಜನಿಕ ವಲಯ ಉದ್ಯಮಗಳನ್ನು (ಡಿಡಿಯುಟಿಟಿಎಲ್, ಕೆಎಸ್‌ಎಸ್‌ಕೆಡಿಸಿಎಲ್, ಕೆಎಂಡಿಸಿ, ಕೆಎಸ್‌ಎಡಬ್ಲ್ಯುಡಿಸಿಎಲ್, ಎಂಪಿಎಂ, ಕೆಎಸ್‌ಸಿಸಿಎಲ್, ಕೆವಿಟಿಎಸ್‌ಡಿಸಿಎಲ್ ಹಾಗೂ ಮೈಶುಗರ್) ಒಳಗೊಂಡಿವೆ. ಮುಂದುವರೆದು, ನಾಲ್ಕು ಕಾರ್ಯಸ್ಥಗಿತ ಸಾರ್ವಜನಿಕ ವಲಯ ಉದ್ಯಮಗಳು (ಕೆಎಸ್‌ವಿಎಲ್, ಎಂಸಿಎಲ್, ಕೆಟಿಎಲ್ ಹಾಗೂ ಎಂಎಸಿಸಿಎಲ್) 15ರಿಂದ 17 ವರ್ಷಗಳವರೆಗಿನ ಲೆಕ್ಕಪತ್ರಗಳ ಸಲ್ಲಿಕೆಗಳ ಬಾಕಿಗಳನ್ನು ಹೊಂದಿವೆ. ಕಾರ್ಯನಿರತ ಸಾರ್ವಜನಿಕ ವಲಯ ಉದ್ಯಮಗಳು, ಡಿಸೆಂಬರ್ 2020ರಲ್ಲಿದ್ದಂತೆ ಅವುಗಳ ಇತ್ತೀಚಿನ ಅಂತಿಮ ರೂಪಕ್ಕೆ ತರಲಾಗಿದ್ದಂತಹ ಲೆಕ್ಕಪತ್ರಗಳ ಅನುಸಾರ ₹ 74,922.04 ಕೋಟಿ ಮೊತ್ತದಷ್ಟು ವಹಿವಾಟನ್ನು ದಾಖಲಿಸಿದ್ದವು. ಈ ವಹಿವಾಟು 2019-20 ಸಾಲಿಗೆ ರಾಜ್ಯದ ಒಟ್ಟು ಆಂತರಿಕ ಉತ್ಪನ್ನದ (ಜಿಡಿಪಿ)ಯ (ಅಂದರೆ ₹ 16,28,928 ಕೋಟಿ) ಶೇಕಡಾ 4.60ಯಷ್ಟು ಆಗಿತ್ತು. ಕಾರ್ಯನಿರತ ಸಾರ್ವಜನಿಕ ವಲಯ ಉದ್ಯಮಗಳು ಡಿಸೆಂಬರ್ 2020ರಲ್ಲಿದ್ದಂತೆ ಅವುಗಳ ಇತ್ತೀಚಿನ ಅಂತಿಮ ರೂಪಕ್ಕೆ ತರಲ್ಪಟ್ಟಿದ್ದಂತಹ ಲೆಕ್ಕಪತ್ರಗಳ ಅನುಸಾರ ₹ 3,374.05 ಕೋಟಿ ಮೊತ್ತದಷ್ಟು ನಿವ್ವಳ ಒಟ್ಟಾರೆ ನಷ್ಟವನ್ನು ಭರಿಸಿದ್ದವು. ಮಾರ್ಚ್ 2020ರ ಅಂತ್ಯದಲ್ಲಿದ್ದಂತೆ ಸಾರ್ವಜನಿಕ ವಲಯ ಉದ್ಯಮಗಳು 2.04 ಲಕ್ಷ ಉದ್ಯೋಗಿಗಳನ್ನು ಹೊಂದಿದ್ದವು.

31 ಮಾರ್ಚ್ 2020ರಲ್ಲಿದ್ದಂತೆ, ₹ 670.18 ಕೋಟಿ ಮೊತ್ತದಷ್ಟು ಹೂಡಿಕೆಗಳನ್ನು ಮಾಡಲಾಗಿದ್ದಂತಹ 13 ಸಾರ್ವಜನಿಕ ವಲಯ ಉದ್ಯಮಗಳು ಕಳೆದ 17 ವರ್ಷಗಳಿಂದ ಕಾರ್ಯಸ್ಥಗಿತಗೊಂಡಿದ್ದವು. ಕಾರ್ಯಸ್ಥಗಿತ ಸಾರ್ವಜನಿಕ ವಲಯ ಉದ್ಯಮಗಳಲ್ಲಿ ಮಾಡಲಾಗುವ ಹೂಡಿಕೆಗಳು ರಾಜ್ಯದ ಆರ್ಥಿಕ ಬೆಳವಣಿಗೆಗೆ ಯಾವುದೇ ಕಾಣಿಕೆಯನ್ನೂ ನೀಡುವುದಿಲ್ಲವಾದ್ದರಿಂದ, ಇದು ಗಮನ ಹರಿಸುವ ಅಗತ್ಯತೆಯನ್ನು ಹೊಂದಿರುವಂತಹ ವಿಷಮಾವಸ್ಥೆಯ ಕ್ಷೇತ್ರವಾಗಿದೆ.

### ಉತ್ತರದಾಯಿತ್ವದ ಚೌಕಟ್ಟು

1.3. ಸರ್ಕಾರಿ ಕಂಪನಿಗಳ ಲೆಕ್ಕಪರಿಶೋಧನೆಯ ಪ್ರಕ್ರಿಯೆಯು ಕಂಪನಿಗಳ ಅಧಿನಿಯಮ, 1956ರ (ಅಧಿನಿಯಮ) ಪರಿಚ್ಛೇದ 619ರ ಸಂಬಂಧಿತ ಅನುವುಗಳು ಹಾಗೂ ಕಂಪನಿಗಳ ಅಧಿನಿಯಮ, 2013ರ (ಅಧಿನಿಯಮ) ಪರಿಚ್ಛೇದ 139 ಹಾಗೂ 143ರ ಅನುವುಗಳಿಂದ ನಿಯಂತ್ರಿಸಲ್ಪಡುತ್ತದೆ. ಅಧಿನಿಯಮದ ಪರಿಚ್ಛೇದ 2(45)ರ ಅನುಸಾರ, ಒಂದು ಸರ್ಕಾರಿ ಕಂಪನಿ ಎಂದರೆ ಪಾವತಿಸಲ್ಪಟ್ಟಿರುವಂತಹ ಷೇರು ಬಂಡವಾಳದ ಶೇಕಡಾ ಐವತ್ತೊಂದಕ್ಕಿಂತ ಕಡಿಮೆ ಇಲ್ಲದಂತೆ ಕೇಂದ್ರ ಸರ್ಕಾರ ಅಥವಾ ಯಾವುದೇ ರಾಜ್ಯ ಸರ್ಕಾರ ಅಥವಾ ಸರ್ಕಾರಗಳು ಅಥವಾ ಭಾಗಶಃವಾಗಿ ಕೇಂದ್ರ ಸರ್ಕಾರದಿಂದ ಮತ್ತು ಭಾಗಶಃವಾಗಿ ಒಂದು ಅಥವಾ ಅದಕ್ಕಿಂತ ಹೆಚ್ಚಿನ ರಾಜ್ಯ ಸರ್ಕಾರಗಳು ಷೇರು ಬಂಡವಾಳವನ್ನು ಹೊಂದಿರುವಂತಹ ಯಾವುದೇ ಕಂಪನಿಯಾಗಿರಬಹುದು ಹಾಗೂ ಅಂತಹ ಸರ್ಕಾರಿ ಕಂಪನಿಯ ಒಂದು ಸಹ/ಉಪ-ಕಂಪನಿಯಾಗಿರುವಂತಹ ಒಂದು ಕಂಪನಿಯನ್ನು ಒಳಗೊಂಡಿರುತ್ತದೆ.

ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರು ಒಂದು ಸರ್ಕಾರಿ ಕಂಪನಿಯ ಅಥವಾ ಸರ್ಕಾರಿ ನಿಯಂತ್ರಿತ ಇತರೆ ಕಂಪನಿಯ ಶಾಸನಬದ್ಧ ಲೆಕ್ಕಪರಿಶೋಧಕರುಗಳನ್ನು ಕಂಪನಿಗಳ ಅಧಿನಿಯಮ, 2013ರ ಪರಿಚ್ಛೇದ 139 (5) ಮತ್ತು (7)ರ ಅಡಿಯಲ್ಲಿ ನೇಮಕ ಮಾಡುವರು. ಕಂಪನಿಗಳ ಅಧಿನಿಯಮ, 2013ರ ಪರಿಚ್ಛೇದ 139 (5) ಒಂದು ಸರ್ಕಾರಿ ಕಂಪನಿ ಅಥವಾ ಸರ್ಕಾರಿ ನಿಯಂತ್ರಿತ ಇತರೆ ಕಂಪನಿಗೆ ಸಂಬಂಧಿಸಿದಂತೆ ಶಾಸನಬದ್ಧ ಲೆಕ್ಕಪರಿಶೋಧಕರುಗಳನ್ನು ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರು ಹಣಕಾಸು ವರ್ಷ ಪ್ರಾರಂಭಗೊಂಡಂತಹ ದಿನಾಂಕದಿಂದ ಒಂದು ನೂರ ಎಂಭತ್ತು ದಿನಗಳ ಒಳಗೆ ನೇಮಕ ಮಾಡತಕ್ಕದ್ದು ಎಂಬುದಾಗಿ ಅನುವು ಮಾಡಲಾಗಿದೆ. ಕಂಪನಿಗಳ ಅಧಿನಿಯಮ, 2013ರ ಪರಿಚ್ಛೇದ 139 (7) ಒಂದು ಸರ್ಕಾರಿ ಕಂಪನಿ ಅಥವಾ ಸರ್ಕಾರಿ ನಿಯಂತ್ರಿತ ಇತರೆ ಕಂಪನಿಗೆ ಸಂಬಂಧಿಸಿದಂತೆ, ಪ್ರಪ್ರಥಮ ಲೆಕ್ಕಪರಿಶೋಧಕರನ್ನು ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರು ಕಂಪನಿಯು ನೋಂದಣಿಗೊಂಡ ದಿನಾಂಕದಿಂದ ಅರವತ್ತು ದಿನಗಳ ಒಳಗೆ ನೇಮಕ ಮಾಡತಕ್ಕದ್ದು ಎಂಬುದಾಗಿ ಅನುವು ಮಾಡಲಾಗಿದೆ. ಒಂದು ವೇಳೆ ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರು ಈ ಅವಧಿಯಲ್ಲಿ ಲೆಕ್ಕಪರಿಶೋಧಕರನ್ನು ನೇಮಕ ಮಾಡದಿದ್ದಲ್ಲಿ ಕಂಪನಿಯ ನಿರ್ದೇಶಕರ ಮಂಡಳಿ ಅಥವಾ ಕಂಪನಿಯ ಸದಸ್ಯರು ಲೆಕ್ಕಪರಿಶೋಧಕರನ್ನು ನೇಮಿಸಬೇಕು.

ಮುಂದುವರೆದು, ಅಧಿನಿಯಮದ ಪರಿಚ್ಛೇದ 143ರ ಉಪ-ಪರಿಚ್ಛೇದ 7ರ ಅನುಸಾರ, ಪರಿಚ್ಛೇದ 139ರ ಉಪ-ಪರಿಚ್ಛೇದ (5) ಅಥವಾ (7)ರ ಅಡಿಯಲ್ಲಿ ವ್ಯಾಪಿಸಿರುವಂತಹ ಯಾವುದೇ ಕಂಪನಿಗೆ ಸಂಬಂಧಿಸಿದಂತೆ, ಅಗತ್ಯವೆಂಬುದಾಗಿ ಪರಿಗಣಿಸಿದಲ್ಲಿ, ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರು ಒಂದು ಆದೇಶದ ಮೂಲಕ, ಅಂತಹ ಕಂಪನಿಯ ಲೆಕ್ಕಪತ್ರಗಳನ್ನು ಪರಿಶೀಲನೆ ಮಾಡಿಸಬಹುದು. ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರ (ಕರ್ತವ್ಯಗಳು, ಅಧಿಕಾರಗಳು ಮತ್ತು ಸೇವಾ ಷರತ್ತುಗಳು) ಅಧಿನಿಯಮ, 1971ರ ಪರಿಚ್ಛೇದ 19 ಎ ಅಡಿಯಲ್ಲಿನ ಅನುವುಗಳನ್ನು ಅಂತಹ ಪರಿಶೀಲನೆಯ ವರದಿಗೆ ಅನ್ವಯಗೊಳಿಸತಕ್ಕದ್ದು. ಈ ರೀತಿಯಾಗಿ, ಕೇಂದ್ರ ಸರ್ಕಾರ, ಅಥವಾ ಇತರೆ ಯಾವುದೇ ರಾಜ್ಯ ಸರ್ಕಾರ ಅಥವಾ ಸರ್ಕಾರಗಳು ಅಥವಾ ಭಾಗಶಃವಾಗಿ ಕೇಂದ್ರ ಸರ್ಕಾರದ ಹಾಗೂ ಭಾಗಶಃವಾಗಿ ಒಂದು ಅಥವಾ ಇನ್ನೂ ಹೆಚ್ಚಿನ ರಾಜ್ಯ ಸರ್ಕಾರಗಳ ನೇರ ಅಥವಾ ಪರೋಕ್ಷವಾದ ನಿಯಂತ್ರಣದಲ್ಲಿರುವ ಒಂದು ಸರ್ಕಾರಿ ಕಂಪನಿ ಅಥವಾ ಇತರೆ ಯಾವುದೇ ಕಂಪನಿಯು ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರ ಲೆಕ್ಕಪರಿಶೋಧನೆಯ ವ್ಯಾಪ್ತಿಗೆ ಬರುತ್ತದೆ. 31 ಮಾರ್ಚ್ 2014ರಂದು ಅಥವಾ ಅದಕ್ಕೂ ಮುಂಚಿತವಾಗಿ ಪ್ರಾರಂಭಗೊಂಡಂತಹ ಹಣಕಾಸು ಸಾಲಿಗೆ ಸಂಬಂಧಿಸಿದಂತೆ ಒಂದು ಕಂಪನಿಯ ಹಣಕಾಸು ತಃಖ್ತೆಗಳ ಲೆಕ್ಕಪರಿಶೋಧನೆಯು ಕಂಪನಿಗಳ ಅಧಿನಿಯಮ, 1956ರ ಅನುವುಗಳ ನಿಯಂತ್ರಣಗಳಿಂದ ಮುಂದುವರೆಯತಕ್ಕದ್ದು.

### ಶಾಸನಬದ್ಧ ಲೆಕ್ಕಪರಿಶೋಧನೆ

1.4. ಸರ್ಕಾರಿ ಕಂಪನಿಗಳ ಹಣಕಾಸು ತಃಖ್ತೆಗಳನ್ನು ಅಧಿನಿಯಮದ ಪರಿಚ್ಛೇದಗಳು 139(5) ಅಥವಾ 139(7)ರ ಅನುವುಗಳ ಅನುಸಾರ ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರು ನೇಮಕ ಮಾಡಿರುವಂತಹ ಶಾಸನಬದ್ಧ ಲೆಕ್ಕಪರಿಶೋಧಕರು ಲೆಕ್ಕಪರಿಶೋಧನೆ ಮಾಡುವರು. ತದನಂತರ, ಇನ್ನಿತರವುಗಳ ಜೊತೆಗೆ ಕಂಪನಿಯ ಹಣಕಾಸು ತಃಖ್ತೆಗಳನ್ನು ಒಳಗೊಂಡಿರುವಂತಹ ಲೆಕ್ಕಪರಿಶೋಧನಾ ವರದಿಯ ಒಂದು ಪ್ರತಿಯನ್ನು ಅಧಿನಿಯಮದ ಪರಿಚ್ಛೇದ 143 (5)ರ ಅಡಿಯಲ್ಲಿ ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರಿಗೆ ಸಲ್ಲಿಸಲಾಗುವುದು, ಅಧಿನಿಯಮದ ಪರಿಚ್ಛೇದ 143 (6)ರ ಅನುವುಗಳ ಅಡಿಯಲ್ಲಿ ಲೆಕ್ಕಪರಿಶೋಧನಾ ವರದಿಯು ಸ್ವೀಕೃತಗೊಂಡಂತಹ ದಿನಾಂಕದಿಂದ ಅರವತ್ತು ದಿನಗಳ ಒಳಗೆ ಈ ಹಣಕಾಸು ತಃಖ್ತೆಗಳು ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರ ಪೂರಕ ಲೆಕ್ಕಪರಿಶೋಧನೆಗೆ ಒಳಪಡುತ್ತವೆ.

ಶಾಸನಬದ್ಧ ನಿಗಮಗಳ ಲೆಕ್ಕಪರಿಶೋಧನೆಯು ಸಂಬಂಧಿತ ಕಾನೂನುಗಳಿಂದ ನಿರ್ವಹಿಸಲ್ಪಡುತ್ತದೆ. ಕರ್ನಾಟಕದಲ್ಲಿನ ಆರು ಶಾಸನಬದ್ಧ ನಿಗಮಗಳ ಪೈಕಿ, ನಾಲ್ಕು ರಾಜ್ಯ ರಸ್ತೆ ಸಾರಿಗೆ ನಿಗಮಗಳಿಗೆ<sup>113</sup> ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರು ಏಕೈಕ ಲೆಕ್ಕಪರಿಶೋಧಕರಾಗಿರುತ್ತಾರೆ. ಕರ್ನಾಟಕ ರಾಜ್ಯ ಉಗ್ರಾಣ ನಿಗಮ ಹಾಗೂ ರಾಜ್ಯ ಹಣಕಾಸು ನಿಗಮಕ್ಕೆ ಸಂಬಂಧಿಸಿದಂತೆ ಲೆಕ್ಕಪರಿಶೋಧನೆಯನ್ನು ಸನ್ನದು ಲೆಕ್ಕಪರಿಶೋಧಕರು ನಡೆಸುತ್ತಾರೆಯಾದಲ್ಲಿ, ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರು ಪೂರಕ ಲೆಕ್ಕಪರಿಶೋಧನೆ ನಡೆಸುವರು.

### ಸಾರ್ವಜನಿಕ ವಲಯ ಉದ್ದಿಮೆಗಳು ಲೆಕ್ಕಪತ್ರಗಳನ್ನು ಸಲ್ಲಿಸುವಿಕೆ

#### ಸಮಯೋಚಿತವಾಗಿ ಅಂತಿಮ ರೂಪಕ್ಕೆ ತರುವ ಹಾಗೂ ಸಲ್ಲಿಸುವ ಅಗತ್ಯತೆ

1.5. ಕಂಪನಿಗಳ ಅಧಿನಿಯಮ, 2013ರ ಪರಿಚ್ಛೇದಗಳು 394 ಮತ್ತು 395ರ ಅನುಸಾರ, ಒಂದು ಸರ್ಕಾರಿ ಕಂಪನಿಯ ಕಾರ್ಯವೈಖರಿ ಹಾಗೂ ವ್ಯವಹಾರಗಳ ಮೇಲಿನ ವಾರ್ಷಿಕ ವರದಿಯನ್ನು ಅದರ ವಾರ್ಷಿಕ ಸರ್ವಸದಸ್ಯರ ಸಭೆಯು ನಡೆದಂತಹ ದಿನಾಂಕದಿಂದ ಮೂರು ತಿಂಗಳುಗಳ ಒಳಗೆ ತಯಾರಿಸತಕ್ಕದ್ದು ಹಾಗೂ ಆ ರೀತಿ ತಯಾರಿಸಿದನಂತರ ಲೆಕ್ಕಪರಿಶೋಧನಾ ವರದಿಯ ಒಂದು ಪ್ರತಿ ಹಾಗೂ ಅದರ ಮೇಲಿನ ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರ ಟೀಕಿಟಿಪ್ಪಣಿಗಳು ಅಥವಾ ಪೂರಕ ಲೆಕ್ಕಪರಿಶೋಧನಾ ವರದಿಗಳು ಯಾವುದಾದರೂ ಇದ್ದಲ್ಲಿ ಅವುಗಳ

<sup>113</sup> ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ನಿಗಮ, ಬೆಂಗಳೂರು ಮಹಾನಗರ ರಸ್ತೆ ಸಾರಿಗೆ ನಿಗಮ, ಈಶಾನ್ಯ ಕರ್ನಾಟಕ ರಸ್ತೆ ಸಾರಿಗೆ ನಿಗಮ ಮತ್ತು ವಾಯವ್ಯ ಕರ್ನಾಟಕ ರಸ್ತೆ ಸಾರಿಗೆ ನಿಗಮ.

ಜೊತೆಯಲ್ಲಿ ಆದಷ್ಟು ಬೇಗನೆ ಶಾಸನಸಭೆಯ ಸದನದ ಮುಂದೆ ಅಥವಾ ಎರಡೂ ಸದನಗಳ ಮುಂದೆ ಮಂಡಿಸತಕ್ಕದ್ದು. ಹೆಚ್ಚುಕಡಿಮೆ ಅದೇ ರೀತಿಯ ಅನುವುಗಳು ಶಾಸನಬದ್ಧ ನಿಗಮಗಳನ್ನು ನಿಯಂತ್ರಿಸುವಂತಹ ಸಂಬಂಧಿತ ಅಧಿನಿಯಮಗಳಲ್ಲಿಯೂ ಇರುವವು. ಈ ವ್ಯವಸ್ಥೆಯು ರಾಜ್ಯದ ಸಂಚಿತ ನಿಧಿಯಿಂದ ಕಂಪನಿಗಳಲ್ಲಿ ಹೂಡಿಕೆ ಮಾಡಲಾದಂತಹ ಸಾರ್ವಜನಿಕ ಹಣಕಾಸನ್ನು ಉಪಯೋಗಿಸಿಕೊಳ್ಳುವುದರ ಮೇಲೆ ಅಗತ್ಯ ಶಾಸನಬದ್ಧ ನಿಯಂತ್ರಣವನ್ನು ಒದಗಿಸುತ್ತದೆ.

ಪ್ರತೀ ಕಂಪನಿಯೂ ಪ್ರತಿಯೊಂದು ಕ್ಯಾಲೆಂಡರ್ ವರ್ಷದಲ್ಲಿಯೂ ಷೇರುದಾರರುಗಳ ವಾರ್ಷಿಕ ಸರ್ವಸದಸ್ಯರುಗಳ ಸಭೆಯನ್ನು ನಡೆಸುವ ಅಗತ್ಯತೆಯನ್ನು ಕಂಪನಿಗಳ ಅಧಿನಿಯಮ, 2013ರ ಪರಿಚ್ಛೇದ 96 ಹೊಂದಿರುತ್ತದೆ. ಒಂದು ವಾರ್ಷಿಕ ಸರ್ವಸದಸ್ಯರುಗಳ ಸಭೆಯ ದಿನಾಂಕ ಹಾಗೂ ಅದರ ನಂತರದ ವಾರ್ಷಿಕ ಸರ್ವಸದಸ್ಯರುಗಳ ಸಭೆಯ ದಿನಾಂಕದ ನಡುವಿನ ಅಂತರವು 15 ತಿಂಗಳುಗಳನ್ನು ಮೀರಕೂಡದು ಎಂಬುದಾಗಿಯೂ ಅದು ತಿಳಿಸಿರುತ್ತದೆ. ಮುಂದುವರೆದು, ಹಣಕಾಸು ಸಾಲಿಗೆ ಲೆಕ್ಕಪರಿಶೋಧನೆಗೆ ಒಳಪಟ್ಟಂತಹ ಹಣಕಾಸು ತಃಖ್ತೆಗಳನ್ನು ಮೇಲೆ ತಿಳಿಸಲಾದಂತಹ ವಾರ್ಷಿಕ ಸರ್ವಸದಸ್ಯರುಗಳ ಸಭೆಯ ಮುಂದೆ ಅದರ ಪರಿಗಣನೆಗಾಗಿ ಮಂಡಿಸತಕ್ಕದ್ದು ಎಂಬುದಾಗಿ ಕಂಪನಿಗಳ ಅಧಿನಿಯಮ, 2013ರ ಪರಿಚ್ಛೇದ 129 ನಿರ್ದಿಷ್ಟಪಡಿಸಿರುತ್ತದೆ. ಕಂಪನಿಗಳ ಅಧಿನಿಯಮ, 2013ರ ಪರಿಚ್ಛೇದ 129ರ ಅನುವುಗಳನ್ನು ಅನುಸರಿಸದಿರುವಲ್ಲಿ ಇದಕ್ಕೆ ಜವಾಬ್ದಾರಾಗಿರುವ ಕಂಪನಿಯ ನಿರ್ದೇಶಕರುಗಳನ್ನು ಒಳಗೊಂಡಂತೆ ವ್ಯಕ್ತಿಗಳಿಗೆ ದಂಡದ ಶುಲ್ಕವನ್ನು ವಿಧಿಸುವುದು ಮತ್ತು ಜೈಲುವಾಸ ಮುಂತಾದ ದಂಡನೆಗಳನ್ನು ವಿಧಿಸಲು ಕಂಪನಿಗಳ ಅಧಿನಿಯಮ, 2013ರ ಪರಿಚ್ಛೇದ 129 (7) ಅನುವು ಮಾಡಿದೆ.

### ಸರ್ಕಾರ ಹಾಗೂ ಶಾಸಕಾಂಗದ ಪಾತ್ರ

1.6. ರಾಜ್ಯ ಸರ್ಕಾರವು ತನ್ನ ಆಡಳಿತಾತ್ಮಕ ಇಲಾಖೆಗಳ ಮೂಲಕ ಈ ಸಾರ್ವಜನಿಕ ವಲಯ ಉದ್ದಿಮೆಗಳ ವ್ಯವಹಾರಗಳ ಮೇಲೆ ತನ್ನ ನಿಯಂತ್ರಣವನ್ನು ಚಲಾಯಿಸುತ್ತದೆ. ನಿರ್ದೇಶಕರುಗಳ ಮಂಡಳಿಗೆ ಮುಖ್ಯ ಕಾರ್ಯನಿರ್ವಹಣಾ ಅಧಿಕಾರಿಗಳನ್ನು ಹಾಗೂ ನಿರ್ದೇಶಕರುಗಳನ್ನು ಸರ್ಕಾರವು ನೇಮಕ ಮಾಡುತ್ತದೆ.

ಸಾರ್ವಜನಿಕ ವಲಯ ಉದ್ದಿಮೆಗಳಲ್ಲಿ ಮಾಡಲಾಗಿರುವ ಸರ್ಕಾರಿ ಹೂಡಿಕೆಗಳ ಲೆಕ್ಕವನ್ನಿಡುವಿಕೆಯನ್ನು ಹಾಗೂ ಅವುಗಳ ಉಪಯೋಗವನ್ನು ರಾಜ್ಯ ಶಾಸಕಾಂಗವು ಮೇಲ್ವಿಚಾರಣೆ ಮಾಡುತ್ತದೆ. ಈ ಉದ್ದೇಶಕ್ಕಾಗಿ, ರಾಜ್ಯ ಸರ್ಕಾರಿ ಕಂಪನಿಗಳಿಗೆ ಸಂಬಂಧಿಸಿದಂತೆ ವಾರ್ಷಿಕ ವರದಿಗಳ ಜೊತೆಗೆ ಶಾಸನಬದ್ಧ ಲೆಕ್ಕಪರಿಶೋಧಕರುಗಳ ವರದಿ ಹಾಗೂ ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರ ಟೀಕಿಟಿಪ್ಪಣಿಗಳನ್ನು ಹಾಗೂ ಶಾಸನಬದ್ಧ ನಿಗಮಗಳಿಗೆ ಸಂಬಂಧಿಸಿದಂತೆ ಪ್ರತ್ಯೇಕ ಲೆಕ್ಕಪರಿಶೋಧನಾ ವರದಿಗಳನ್ನು ಅಧಿನಿಯಮದ ಪರಿಚ್ಛೇದ 394(2) ಮತ್ತು/ಅಥವಾ 395ರ ಅಡಿಯಲ್ಲಿ ಅಥವಾ ಸಂಬಂಧಿತ ಅಧಿನಿಯಮಗಳ ಅಡಿಯಲ್ಲಿ ನಿರ್ದಿಷ್ಟಪಡಿಸಿರುವಂತೆ ಶಾಸಕಾಂಗದ ಮುಂದೆ ಮಂಡಿಸಲಾಗುವುದು. ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರ (ಕರ್ತವ್ಯಗಳು, ಅಧಿಕಾರಗಳು ಮತ್ತು ಸೇವಾ ಷರತ್ತುಗಳು) ಅಧಿನಿಯಮ, 1971ರ ಪರಿಚ್ಛೇದ 19ಎ ಅಡಿಯಲ್ಲಿ ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರ ಲೆಕ್ಕಪರಿಶೋಧನಾ ವರದಿಗಳನ್ನು ಸರ್ಕಾರಕ್ಕೆ ಸಲ್ಲಿಸಲಾಗುತ್ತದೆ.

### ರಾಜ್ಯ ಸಾರ್ವಜನಿಕ ವಲಯ ಉದ್ದಿಮೆಗಳಲ್ಲಿ ಹೂಡಿಕೆಗಳು

1.7. ಕರ್ನಾಟಕ ಸರ್ಕಾರವು ಈ ಸಾರ್ವಜನಿಕ ವಲಯ ಉದ್ದಿಮೆಗಳಲ್ಲಿ ಹಣಕಾಸಿನ ಹೂಡಿಕೆಗಳನ್ನು ಹೊಂದಿದೆ. ಈ ಹೂಡಿಕೆಗಳು ಪ್ರಮುಖವಾಗಿ ಮೂರು ಮಾದರಿಗಳಲ್ಲಿರುತ್ತವೆ:

- ಷೇರು ಬಂಡವಾಳ ಮತ್ತು ಸಾಲಗಳು – ಕರ್ನಾಟಕ ಸರ್ಕಾರವು, ಸಾರ್ವಜನಿಕ ವಲಯ ಉದ್ದಿಮೆಗಳಿಗೆ ಕಾಲಾನುಕಾಲಕ್ಕೆ ಷೇರು ಬಂಡವಾಳ ಕಾಣಿಕೆ ಹಾಗೂ ಸಾಲಗಳ ರೂಪದಲ್ಲಿ ಹಣಕಾಸಿನ ಸಹಾಯವನ್ನು ಒದಗಿಸುತ್ತದೆ.

- ವಿಶೇಷ ಹಣಕಾಸು ಬೆಂಬಲ - ಕರ್ನಾಟಕ ಸರ್ಕಾರವು, ಸಾರ್ವಜನಿಕ ವಲಯ ಉದ್ಯಮಗಳಿಗೆ ಅಗತ್ಯಬಿದ್ದಂತೆಲ್ಲ ಅನುದಾನಗಳು ಹಾಗೂ ಸಹಾಯಧನಗಳ ರೂಪದಲ್ಲಿ ಆಯವ್ಯಯ ಬೆಂಬಲವನ್ನು ನೀಡುತ್ತದೆ; ಹಾಗೂ
- ಖಾತರಿಗಳು - ಕರ್ನಾಟಕ ಸರ್ಕಾರವು, ಸಾರ್ವಜನಿಕ ವಲಯ ಉದ್ಯಮಗಳು ಹಣಕಾಸು ಸಂಸ್ಥೆಗಳಿಂದ ಉಪಯೋಗಿಸಿಕೊಳ್ಳುವಂತಹ ಸಾಲಗಳ ಮರುಪಾವತಿಗೆ (ಬಡ್ಡಿಯೊಂದಿಗೆ) ಖಾತರಿಗಳನ್ನೂ ಸಹ ನೀಡುತ್ತದೆ.

1.8. 31 ಮಾರ್ಚ್ 2020ರಲ್ಲಿದ್ದಂತೆ, ಈ ಕೆಳಗೆ ನೀಡಲಾಗಿರುವಂತಹ ವಿವರಗಳ ಅನುಸಾರ 120 ಸಾರ್ವಜನಿಕ ವಲಯ ಉದ್ಯಮಗಳಲ್ಲಿ ಮಾಡಲಾಗಿರುವಂತಹ ಹೂಡಿಕೆಯು (ಬಂಡವಾಳ ಮತ್ತು ದೀರ್ಘಾವಧಿ ಸಾಲಗಳು) ₹ 1,62,348.15 ಕೋಟಿ<sup>114</sup> ಮೊತ್ತದಷ್ಟು ಆಗಿತ್ತು:

ಕೋಷ್ಟಕ ಸಂಖ್ಯೆ 2 : ಸಾರ್ವಜನಿಕ ವಲಯ ಉದ್ಯಮಗಳಲ್ಲಿ ಒಟ್ಟಾರೆ ಹೂಡಿಕೆಗಳು


(₹ ಕೋಟಿಯಲ್ಲಿ)

ಕ್ರ. ಸಂಖ್ಯೆ	ಸಾರ್ವಜನಿಕ ವಲಯ ಉದ್ಯಮಗಳ ಮಾದರಿ	ಸರ್ಕಾರಿ ಕಂಪನಿಗಳು			ಶಾಸನಬದ್ಧ ನಿಗಮಗಳು			ಒಟ್ಟಾರೆ ಮೊತ್ತ
		ಬಂಡವಾಳ	ದೀರ್ಘಾವಧಿ ಸಾಲಗಳು	ಒಟ್ಟು	ಬಂಡವಾಳ	ದೀರ್ಘಾವಧಿ ಸಾಲಗಳು	ಒಟ್ಟು	
1	ಕಾರ್ಯನಿರತ ಸಾವಲುಗಳು	79,300.42	77,289.94	1,56,590.36	1,613.10	3,474.51	5,087.61	1,61,677.97
2	ಕಾರ್ಯಸ್ಥಗಿತ ಸಾವಲುಗಳು	160.21	509.97	670.18	-	-	-	670.18
	ಒಟ್ಟು	79,460.63	77,799.91	1,57,260.54	1,613.10	3,474.51	5,087.61	1,62,348.15

31 ಮಾರ್ಚ್ 2020ರಲ್ಲಿದ್ದಂತೆ, ರಾಜ್ಯ ಸಾರ್ವಜನಿಕ ವಲಯ ಉದ್ಯಮಗಳಲ್ಲಿನ ಒಟ್ಟಾರೆ ಹೂಡಿಕೆಗಳ ಪೈಕಿ, ಶೇಕಡಾ 99.59ರಷ್ಟು ಕಾರ್ಯನಿರತ ಸಾರ್ವಜನಿಕ ವಲಯ ಉದ್ಯಮಗಳಲ್ಲಿ ಆಗಿತ್ತು ಹಾಗೂ ಶೇಕಡಾ 0.41ರಷ್ಟು ಕಾರ್ಯಸ್ಥಗಿತ ಸಾರ್ವಜನಿಕ ವಲಯ ಉದ್ಯಮಗಳಲ್ಲಿ ಆಗಿತ್ತು. ಈ ಒಟ್ಟಾರೆ ಹೂಡಿಕೆಯು ಶೇಕಡಾ 49.94ರಷ್ಟು ಬಂಡವಾಳ ಹೂಡಿಕೆಯ ಕಡೆಗೆ ಹಾಗೂ ಶೇಕಡಾ 50.06ರಷ್ಟು ದೀರ್ಘಾವಧಿ ಸಾಲಗಳ ಕಡೆಗೆ ಒಳಗೊಂಡಿತ್ತು. ಈ ಕೆಳಗಿನ ನಕಾಶೆಯಲ್ಲಿ ತೋರಿಸಿದಂತೆ ಹೂಡಿಕೆಯು 2015-16 ಸಾಲಿನಲ್ಲಿದ್ದಂತಹ ₹ 92,573.62 ಕೋಟಿ ಮೊತ್ತದಿಂದ 2019-20 ಸಾಲಿಗೆ ಶೇಕಡಾ 75.37ರಷ್ಟು ಅಂದರೆ ₹1,62,348.15 ಕೋಟಿ ಮೊತ್ತಕ್ಕೆ ಬೆಳವಣಿಗೆಯನ್ನು ಕಂಡಿತ್ತು.

ರೇಖಾಚಿತ್ರ ಸಂಖ್ಯೆ 1 : ಸಾರ್ವಜನಿಕ ವಲಯ ಉದ್ಯಮಗಳಲ್ಲಿ ಮಾಡಲಾಗಿದ್ದಂತಹ ಒಟ್ಟಾರೆ ಹೂಡಿಕೆಗಳು

(₹ ಕೋಟಿಯಲ್ಲಿ)



<sup>114</sup> ನಲವತ್ತೆ ಮೂರು ಸಾರ್ವಜನಿಕ ವಲಯ ಉದ್ಯಮಗಳು ಮಾರ್ಚ್ 2020ರ ಅಂತ್ಯದಲ್ಲಿದ್ದಂತೆ ಹೂಡಿಕೆಗಳಿಗೆ ಸಂಬಂಧಿಸಿದಂತೆ ಮಾಹಿತಿಯನ್ನು ಒದಗಿಸಲಿಲ್ಲವಾದ್ದರಿಂದ, ಹಿಂದಿನ ಸಾಲುಗಳಲ್ಲಿ ಒದಗಿಸಿದ್ದಂತಹ ಮಾಹಿತಿ/ಇತ್ತೀಚೆಗೆ ಅಂತಿಮ ರೂಪಕ್ಕೆ ತರಲಾಗಿದ್ದಂತಹ ಲೆಕ್ಕಪತ್ರಗಳ ಅನುಸಾರ ಮಾಹಿತಿಯನ್ನು ಪರಿಗಣಿಸಲಾಯಿತು.



19. 31 ಮಾರ್ಚ್ 2020ರಲ್ಲಿದ್ದಂತೆ ರಾಜ್ಯ ಸಾರ್ವಜನಿಕ ವಲಯ ಉದ್ದಿಮೆಗಳಲ್ಲಿ ಮಾಡಲಾಗಿದ್ದಂತಹ ಹೂಡಿಕೆಗಳ ವಲಯವಾರು ಸಂಕ್ಷಿಪ್ತ ಮಾಹಿತಿಯನ್ನು ಈ ಕೆಳಗೆ ನೀಡಲಾಗಿದೆ :


ಕೋಷ್ಟಕ ಸಂಖ್ಯೆ 3 : ಸಾರ್ವಜನಿಕ ವಲಯ ಉದ್ದಿಮೆಗಳಲ್ಲಿ ವಲಯವಾರು ಹೂಡಿಕೆಗಳು

ಕ್ರಮ ಸಂಖ್ಯೆ	ವಲಯದ ಹೆಸರು	ಸರ್ಕಾರಿ ಕಂಪನಿಗಳು		ಶಾಸನಬದ್ಧ ನಿಗಮಗಳು	ಒಟ್ಟು	ಹೂಡಿಕೆಗಳು (₹ ಕೋಟಿಯಲ್ಲಿ)
		ಕಾರ್ಯನಿರತ	ಕಾರ್ಯಸ್ಥಗಿತ			
1	ಕೃಷಿ ಹಾಗೂ ಸಂಬಂಧಿತ ಚಟುವಟಿಕೆಗಳು	13	5	1	19	1,060.02
2	ಹಣಕಾಸು	24	-	1	25	4,637.51
3	ಮೂಲಸೌಕರ್ಯ	24	1	-	25	85,681.81
4	ಉತ್ಪಾದನೆ	19	7	-	26	1,277.13
5	ಇಂಧನ	11	-	-	11	67,388.73
6	ಸೇವೆಗಳು	5	-	4	9	2,292.88
7	ಇತರವುಗಳು	5	-	-	5	10.07
	<b>ಒಟ್ಟು</b>	<b>101</b>	<b>13</b>	<b>6</b>	<b>120</b>	<b>1,62,348.15</b>

31 ಮಾರ್ಚ್ 2016 ಹಾಗೂ 31 ಮಾರ್ಚ್ 2020ರಲ್ಲಿದ್ದಂತೆ ಐದು ಗಮನಾರ್ಹವಾದಂತಹ ವಲಯಗಳಲ್ಲಿನ ಹೂಡಿಕೆಗಳನ್ನು ಈ ಕೆಳಗಿನ ರೇಖಾಚಿತ್ರದಲ್ಲಿ ತೋರಿಸಲಾಗಿದೆ. :

ರೇಖಾಚಿತ್ರ ಸಂಖ್ಯೆ 2 : ಸಾರ್ವಜನಿಕ ವಲಯ ಉದ್ದಿಮೆಗಳಲ್ಲಿ ವಲಯವಾರು ಹೂಡಿಕೆಗಳು

(₹ ಕೋಟಿಯಲ್ಲಿ)



ಸಾರ್ವಜನಿಕ ವಲಯ ಉದ್ದಿಮೆಗಳಲ್ಲಿ ಮೂಲಸೌಕರ್ಯಗಳು ಹಾಗೂ ಇಂಧನ ವಲಯಗಳಲ್ಲಿ ಹೂಡಿಕೆಗಳಿಗೆ ಒತ್ತು ನೀಡಲಾಗಿದೆ, ಅವು, 2019-20 ಸಾಲಿನಲ್ಲಿ ಅನುಕ್ರಮವಾಗಿ ಶೇಕಡಾ 52.78 ಹಾಗೂ ಶೇಕಡಾ 41.51ರಷ್ಟು ಆಗಿದ್ದವು. 2015-16 ಹಾಗೂ 2019-20ರ ನಡುವೆ ಮೂಲಸೌಕರ್ಯಗಳು ಹಾಗೂ ಇಂಧನ ವಲಯಗಳಲ್ಲಿನ ಹೂಡಿಕೆಗಳು ಅನುಕ್ರಮವಾಗಿ ₹ 39,149.52 ಕೋಟಿ ಹಾಗೂ ₹ 29,566.03 ಕೋಟಿ ಮೊತ್ತಗಳಷ್ಟು ಹೆಚ್ಚಳಗೊಂಡಿದ್ದವು.

**ಸಾರ್ವಜನಿಕ ವಲಯ ಉದ್ಯಮಗಳಿಂದ ಲೆಕ್ಕಪತ್ರಗಳ ಸಲ್ಲಿಕೆ**

1.10. ಪ್ರತಿಯೊಂದು ಹಣಕಾಸು ವರ್ಷಕ್ಕೂ ಕಂಪನಿಗಳ ಹಣಕಾಸು ತಃಖ್ತೆಗಳನ್ನು ಸಂಬಂಧಿತ ಹಣಕಾಸು ವರ್ಷ ಮುಕ್ತಾಯಗೊಂಡ ದಿನಾಂಕದಿಂದ ಆರು ತಿಂಗಳುಗಳ ಒಳಗೆ ಅಂದರೆ ಸೆಪ್ಟೆಂಬರ್<sup>115</sup> ಅಂತ್ಯದ ಒಳಗೆ, ಕಂಪನಿಗಳ ಅಧಿನಿಯಮ, 2013ರ ಪರಿಚ್ಛೇದ 96 (1)ರ ಅನುವುಗಳ ಅನುಸಾರ ಅಂತಿಮರೂಪಕ್ಕೆ ತರುವ ಅಗತ್ಯತೆಯಿರುತ್ತದೆ. ಆ ರೀತಿ ಮಾಡಲು ತಪ್ಪಿದಲ್ಲಿ ಅಧಿನಿಯಮದ ಪರಿಚ್ಛೇದ 99ರ ಅಡಿಯಲ್ಲಿ ದಂಡನೆಯ ಅನುವುಗಳನ್ನು ಸೆಳೆಯಲ್ಪಡಬಹುದು. ಅದರಂತೆಯೇ, ಶಾಸನಬದ್ಧ ನಿಗಮಗಳಿಗೆ ಸಂಬಂಧಿಸಿದಂತೆ, ಅವುಗಳ ಸಂಬಂಧಿತ ಅಧಿನಿಯಮಗಳ ಅನುವುಗಳ ಅನುಸಾರ ಲೆಕ್ಕಪತ್ರಗಳನ್ನು ಅಂತಿಮರೂಪಕ್ಕೆ ತರಲಾಗುವುದು, ಲೆಕ್ಕಪರಿಶೋಧನೆಗೆ ಒಳಪಡಿಸಲಾಗುವುದು ಹಾಗೂ ಶಾಸಕಾಂಗದ ಮುಂದೆ ಮಂಡಿಸಲಾಗುವುದು.

ಕಾರ್ಯನಿರತ ಸಾರ್ವಜನಿಕ ವಲಯ ಉದ್ಯಮಗಳಿಂದ 31 ಡಿಸೆಂಬರ್ 2020ರ<sup>116</sup> ವೇಳೆಗೆ ಲೆಕ್ಕಪತ್ರಗಳನ್ನು ಅಂತಿಮರೂಪಕ್ಕೆ ತರುವಲ್ಲಿನ ಪ್ರಗತಿಯ ವಿವರಗಳನ್ನು ಈ ಕೆಳಗಿನ ಕೋಷ್ಟಕವು ನೀಡುತ್ತದೆ :

**ಕೋಷ್ಟಕ ಸಂಖ್ಯೆ. 4: ಕಾರ್ಯನಿರತ ಸಾರ್ವಜನಿಕ ವಲಯ ಉದ್ಯಮಗಳ ಲೆಕ್ಕಪತ್ರಗಳನ್ನು ಅಂತಿಮರೂಪಕ್ಕೆ ತರುವುದಕ್ಕೆ ಸಂಬಂಧಿತ ಸ್ಥಿತಿಗತಿಗಳು**

ಕ್ರಮ ಸಂಖ್ಯೆ	ವಿವರಗಳು	2015-16	2016-17	2017-18	2018-19	2019-20
1	ಕಾರ್ಯನಿರತ ಸಾರ್ವಜನಿಕ ವಲಯ ಉದ್ಯಮಗಳ ಸಂಖ್ಯೆ	81	90	94	101	107
2	ಪ್ರಸಕ್ತ ಸಾಲಿನಲ್ಲಿ ಅಂತಿಮರೂಪಕ್ಕೆ ತರಲಾದ ಲೆಕ್ಕಪತ್ರಗಳ ಸಂಖ್ಯೆ	70	72	83	106	110
3	ಪ್ರಸಕ್ತ ಸಾಲಿಗೆ ಸಂಬಂಧಿಸಿದಂತೆ ಅಂತಿಮರೂಪಕ್ಕೆ ತರಲಾದ ಲೆಕ್ಕಪತ್ರಗಳ ಸಂಖ್ಯೆ	34	30	32	49	61
4	ಹಿಂದಿನ ಸಾಲಿಗೆ ಸಂಬಂಧಿಸಿದಂತೆ ಅಂತಿಮರೂಪಕ್ಕೆ ತರಲಾದ ಲೆಕ್ಕಪತ್ರಗಳ ಸಂಖ್ಯೆ	36	42	51	57	49
5	ಅಂತಿಮರೂಪಕ್ಕೆ ತರಲು ಬಾಕಿಯಿರುವಂತಹ ಲೆಕ್ಕಪತ್ರಗಳ ಸಂಖ್ಯೆ	57	75	81	80	76
6	ಲೆಕ್ಕಪತ್ರಗಳನ್ನು ಅಂತಿಮರೂಪಕ್ಕೆ ತರುವಲ್ಲಿ ಬಾಕಿಗಳನ್ನು ಹೊಂದಿರುವ ಕಾರ್ಯನಿರತ ಸಾರ್ವಜನಿಕ ವಲಯ ಉದ್ಯಮಗಳ ಸಂಖ್ಯೆ	47	59	62	52	45
7	ಬಾಕಿಗಳ ವಿಸ್ತೀರ್ಣ (ವರ್ಷಗಳ ಸಂಖ್ಯೆ)	1ರಿಂದ 3 ವರ್ಷಗಳು	1ರಿಂದ 4 ವರ್ಷಗಳು	1ರಿಂದ 5 ವರ್ಷಗಳು	1ರಿಂದ 6 ವರ್ಷಗಳು	1ರಿಂದ 6 ವರ್ಷಗಳು

ಪ್ರಸಕ್ತ ಸಾಲಿನಲ್ಲಿ, 86 ಸಾರ್ವಜನಿಕ ವಲಯ ಉದ್ಯಮಗಳಿಗೆ ಸಂಬಂಧಿತ 110 ಲೆಕ್ಕಪತ್ರಗಳನ್ನು ಅಂತಿಮರೂಪಕ್ಕೆ ತರಲಾಗಿತ್ತು. ಅವುಗಳ ಪೈಕಿ ಆರು ಶಾಸನಬದ್ಧ ನಿಗಮಗಳ ಏಳು ಲೆಕ್ಕಪತ್ರಗಳು ಒಳಗೊಂಡಿದ್ದವು. ಬಾಕಿಗಳಲ್ಲಿದ್ದಂತಹ ಲೆಕ್ಕಪತ್ರಗಳ ಸಂಖ್ಯೆ 57ರಿಂದ (2015-16) 76ಕ್ಕೆ (2019-20) ಏರಿಕೆಯಾಗಿತ್ತು. ಬಾಕಿಗಳಲ್ಲಿದ್ದಂತಹ 76 ಲೆಕ್ಕಪತ್ರಗಳ ಪೈಕಿ, 70 ಲೆಕ್ಕಪತ್ರಗಳು ಕಾರ್ಯನಿರತ ಸರ್ಕಾರಿ ಕಂಪನಿಗಳಿಗೆ ಸೇರಿದ್ದವು, ಇವು ಒಂದರಿಂದ ಆರು ವರ್ಷಗಳ ಬಾಕಿಗಳಲ್ಲಿದ್ದವು ಹಾಗೂ ಆರು ಶಾಸನಬದ್ಧ ನಿಗಮಗಳಿಗೆ ಸಂಬಂಧಿಸಿದ್ದಂತಹ ಆರು ಲೆಕ್ಕಪತ್ರಗಳು ಒಂದು ವರ್ಷದ ಅವಧಿಗೆ ಬಾಕಿಗಳಲ್ಲಿದ್ದವು.

<sup>115</sup> 2019-20 ಹಣಕಾಸು ಸಾಲಿಗೆ ಕಂಪನಿಗಳ ನಿಬಂಧಕರು, ಬೆಂಗಳೂರು, ಇವರು, ತಮ್ಮ ಆದೇಶ ದಿನಾಂಕ 8 ಸೆಪ್ಟೆಂಬರ್ 2020ರ ಮೂಲಕ ನಿಗದಿತ ದಿನಾಂಕವನ್ನು 31 ಡಿಸೆಂಬರ್ 2020ರವರೆಗೂ ವಿಸ್ತರಿಸಿದ್ದರು.  
<sup>116</sup> 2015-16ರಿಂದ 2018-19ರ ಹಣಕಾಸು ವರ್ಷಗಳಿಗೆ ಪ್ರಗತಿಯು ಆಯಾ ವರ್ಷದ 30 ಸೆಪ್ಟೆಂಬರ್‌ರಲ್ಲಿದ್ದಂತೆ ಇತ್ತು.

ಆಡಳಿತಾತ್ಮಕ ಇಲಾಖೆಗಳು ಈ ಸಾರ್ವಜನಿಕ ವಲಯ ಉದ್ದಿಮೆಗಳ ಕಾರ್ಯಚಟುವಟಿಕೆಗಳನ್ನು ಮೇಲ್ವಿಚಾರಣೆ ಮಾಡುವಲ್ಲಿ ಹಾಗೂ ಈ ಸಾರ್ವಜನಿಕ ವಲಯ ಉದ್ದಿಮೆಗಳು ನಿರ್ದಿಷ್ಟ ಅವಧಿಯ ಒಳಗೆ ಲೆಕ್ಕಪತ್ರಗಳನ್ನು ಅಂತಿಮರೂಪಕ್ಕೆ ತಂದಿವೆ ಹಾಗೂ ಅವುಗಳನ್ನು ಅಳವಡಿಸಿಕೊಂಡಿವೆ/ಅನುಮೋದಿಸಿವೆ ಎಂಬುದನ್ನು ಖಚಿತಪಡಿಸಿಕೊಳ್ಳುವಲ್ಲಿ ಜವಾಬ್ದಾರಿಯನ್ನು ಹೊಂದಿವೆ. ಲೆಕ್ಕಪತ್ರಗಳ ಈ ಬಾಕಿಗಳನ್ನು ಸಮಾಪ್ತಿಗೊಳಿಸುವ ಉದ್ದೇಶದಿಂದ ಪ್ರಧಾನ ಮಹಾಲೇಖಾಪಾಲರು/ಮಹಾಲೇಖಾಪಾಲರು ರಾಜ್ಯ ಸರ್ಕಾರ/ಸಂಬಂಧಿತ ಆಡಳಿತಾತ್ಮಕ ಇಲಾಖೆಗಳೊಂದಿಗೆ ಈ ವಿಷಯವನ್ನು ಕಾಲಾನುಕಾಲಕ್ಕೆ ಕೈಗೆತ್ತಿಕೊಂಡಿದ್ದರು.

**1.11.** ರಾಜ್ಯ ಸರ್ಕಾರವು ಲೆಕ್ಕಪತ್ರಗಳನ್ನು ಅಂತಿಮ ರೂಪಕ್ಕೆ ತರದೇ ಇದ್ದ 45 ಸಾರ್ವಜನಿಕ ವಲಯ ಉದ್ದಿಮೆಗಳ ಪೈಕಿ 18ರಲ್ಲಿ ಮೇಲೆ ತಿಳಿಸಲಾದಂತಹ ಅವಧಿಗೆ ₹ 10,097.32 ಕೋಟಿ ಮೊತ್ತವನ್ನು ಹೂಡಿಕೆ ಮಾಡಿವೆ ಹಾಗೂ ಈ ಅವಧಿಗಳಿಗೆ ಲೆಕ್ಕಪತ್ರಗಳನ್ನು ಅಂತಿಮರೂಪಕ್ಕೆ ತಂದಿರಲಿಲ್ಲ. ಲೆಕ್ಕಪತ್ರಗಳನ್ನು ಅಂತಿಮರೂಪಕ್ಕೆ ತರುವಲ್ಲಿನ ಹಾಗೂ ತದನಂತರದಲ್ಲಿ ಅವುಗಳ ಲೆಕ್ಕಪರಿಶೋಧನೆಯ ಅನುಪಸ್ಥಿತಿಯಲ್ಲಿ ಮಾಡಲಾಗಿರುವ ಹೂಡಿಕೆಗಳು ಹಾಗೂ ಭರಿಸಲಾಗಿರುವಂತಹ ವೆಚ್ಚಗಳನ್ನು ಸಮರ್ಪಕವಾದಂತಹ ರೀತಿಯಲ್ಲಿ ಲೆಕ್ಕವನ್ನಿಡಲಾಗಿರುವುದೇ ಹಾಗೂ ಮೊತ್ತವನ್ನು ಯಾವ ಉದ್ದೇಶಕ್ಕಾಗಿ ಹೂಡಿಕೆ ಮಾಡಲಾಗಿದ್ದೋ ಅಂತಹ ಉದ್ದೇಶವು ಈಡೇರಿರುವುದೋ ಅಥವಾ ಇಲ್ಲವೋ ಎಂಬುದನ್ನು ಖಚಿತಪಡಿಸಿಕೊಳ್ಳಲಾಗಲಿಲ್ಲ. ಹಾಗೂ ಈ ರೀತಿಯಾಗಿ, ಅಂತಹ ಸಾರ್ವಜನಿಕ ವಲಯ ಉದ್ದಿಮೆಗಳಲ್ಲಿನ ಸರ್ಕಾರದ ಹೂಡಿಕೆಯು ರಾಜ್ಯ ಶಾಸಕಾಂಗದ ನಿಯಂತ್ರಣದಿಂದ ಹೊರಗೆ ಉಳಿದಿತ್ತು.

**1.12.** ಕಾರ್ಯಸ್ಥಗಿತ ಸಾರ್ವಜನಿಕ ವಲಯ ಉದ್ದಿಮೆಗಳಿಂದ ಲೆಕ್ಕಪತ್ರಗಳನ್ನು ಅಂತಿಮರೂಪಕ್ಕೆ ತರುವಲ್ಲಿ ಬಾಕಿಗಳಿದ್ದವು. 13 ಕಾರ್ಯಸ್ಥಗಿತ ಸಾರ್ವಜನಿಕ ವಲಯ ಉದ್ದಿಮೆಗಳ ಪೈಕಿ, ನಾಲ್ಕು<sup>117</sup> ಉದ್ದಿಮೆಗಳು ಸಮಾಪನ ಪ್ರಕ್ರಿಯೆಯ ಅಡಿಯಲ್ಲಿದ್ದವು, ಈ ನಾಲ್ಕು ಉದ್ದಿಮೆಗಳ ಲೆಕ್ಕಪತ್ರಗಳು ಹದಿನೈದರಿಂದ ಹದಿನೇಳು ಸಾಲುಗಳವರೆಗೆ ಬಾಕಿಗಳಲ್ಲಿದ್ದವು. ಉಳಿದ ಒಂಭತ್ತು ಕಾರ್ಯಸ್ಥಗಿತ ಸಾರ್ವಜನಿಕ ವಲಯ ಉದ್ದಿಮೆಗಳ ಪೈಕಿ ಆರು<sup>118</sup> ಸಾರ್ವಜನಿಕ ವಲಯ ಉದ್ದಿಮೆಗಳ ಲೆಕ್ಕಪತ್ರಗಳ ಬಾಕಿಗಳಿರಲಿಲ್ಲ, ಉಳಿದ ಮೂರು ಸಾರ್ವಜನಿಕ ವಲಯ ಉದ್ದಿಮೆಗಳ (ಎನ್‌ಜಿಇಎಫ್, ಬಿಎಸ್‌ಆರ್‌ಸಿಎಲ್ ಹಾಗೂ ಎಂಎಂಸಿಎಲ್) ಲೆಕ್ಕಪತ್ರಗಳು ಎರಡು ವರ್ಷಗಳಿಗೆ (ಎನ್‌ಜಿಇಎಫ್), ಆರು ವರ್ಷಗಳಿಗೆ (ಬಿಎಸ್‌ಆರ್‌ಸಿಎಲ್) ಹಾಗೂ ಒಂದು ವರ್ಷಕ್ಕೆ (ಎಂಎಂಸಿಎಲ್) ಬಾಕಿಗಳಲ್ಲಿದ್ದವು. ಕಾರ್ಯಸ್ಥಗಿತ ಸಾರ್ವಜನಿಕ ವಲಯ ಉದ್ದಿಮೆಗಳ ಲೆಕ್ಕಪತ್ರಗಳನ್ನು ಅಂತಿಮ ರೂಪಕ್ಕೆ ತರುವಲ್ಲಿನ ಬಾಕಿಗಳಿಗೆ ಸಂಬಂಧಿಸಿದಂತೆ ಸ್ಥಿತಿಗತಿಗಳನ್ನು ಈ ಕೆಳಗಿನ ಕೋಷ್ಟಕದಲ್ಲಿ ನೀಡಲಾಗಿದೆ :

ಕೋಷ್ಟಕ ಸಂಖ್ಯೆ 5 : ಕಾರ್ಯಸ್ಥಗಿತ ಸಾರ್ವಜನಿಕ ವಲಯ ಉದ್ದಿಮೆಗಳ ಲೆಕ್ಕಪತ್ರಗಳನ್ನು ಅಂತಿಮರೂಪಕ್ಕೆ ತರುವಲ್ಲಿನ ಬಾಕಿಗಳಿಗೆ ಸಂಬಂಧಿಸಿದಂತೆ ಸ್ಥಿತಿಗತಿ

ಕ್ರಮ ಸಂಖ್ಯೆ	ಕಾರ್ಯಸ್ಥಗಿತ ಕಂಪನಿಗಳ ಸಂಖ್ಯೆ	ಲೆಕ್ಕಪತ್ರಗಳು ಬಾಕಿಯಿದ್ದಂತಹ ಅವಧಿಗಳು	ಲೆಕ್ಕಪತ್ರಗಳು ಎಷ್ಟು ವರ್ಷಗಳಿಗೆ ಬಾಕಿಯಿದ್ದವು
1	1	2019-20	01
2	1	2018-19 ರಿಂದ 2019-20	02
3	1	2014-15 ರಿಂದ 2019-20	06
4	1	2005-06 ರಿಂದ 2019-20	15
5	2	2004-05 ರಿಂದ 2019-20	16
6	1	2003-04 ರಿಂದ 2019-20	17

ಇತ್ತೀಚಿನ ಅಂತಿಮರೂಪಕ್ಕೆ ತರಲಾಗಿರುವ ಲೆಕ್ಕಪತ್ರಗಳ ಅನುಸಾರ ಸಾರ್ವಜನಿಕ ವಲಯ ಉದ್ದಿಮೆಗಳ ಕಾರ್ಯನಿರ್ವಹಣೆ

**1.13.** 2015-16ರಿಂದ 2019-20 ಸಾಲುಗಳಲ್ಲಿ ರಾಜ್ಯದಲ್ಲಿನ ಕಾರ್ಯನಿರತ ಸಾರ್ವಜನಿಕ ವಲಯ ಉದ್ದಿಮೆಗಳು, ಅವುಗಳ ಇತ್ತೀಚಿನ ಅಂತಿಮರೂಪಕ್ಕೆ ತರಲ್ಪಟ್ಟಿರುವ ಲೆಕ್ಕಪತ್ರಗಳ ಅನುಸಾರ 31

<sup>117</sup> ಕೆಎಸ್‌ವಿಎಲ್, ಎಂಸಿಎಲ್, ಕೆಟಿಎಲ್ ಮತ್ತು ಎಂಎಸ್‌ಸಿಎಲ್.


<sup>118</sup> ಕೆಎಐಸಿ, ಎಮ್‌ಟಿಸಿ, ಕೆಪಿಎಲ್, ಎಂಎಲ್‌ಡಬ್ಲ್ಯು, ವಿಎಸ್‌ಎಲ್ ಮತ್ತು ಎಂಸಿಟಿ



ಡಿಸೆಂಬರ್ 2020ರಲ್ಲಿದ್ದಂತೆ ಗಳಿಸಲಾದಂತಹ (ಭರಿಸಲಾದಂತಹ) ಲಾಭ (ನಷ್ಟಗಳ)<sup>119</sup> ವಿವರಗಳನ್ನು ಈ ಕೆಳಗಿನ ದಂಡ ನಕ್ಷೆಯಲ್ಲಿ (ಬಾರ್-ಚಾರ್ಟ್) ನೀಡಲಾಗಿದೆ :

ರೇಖಾಚಿತ್ರ ಸಂಖ್ಯೆ 3 : ಕಾರ್ಯನಿರತ ಸಾರ್ವಜನಿಕ ವಲಯ ಉದ್ಯಮಗಳ ಲಾಭ/ನಷ್ಟ

(₹ ಕೋಟಿಯಲ್ಲಿ)



(ಆವರಣದಲ್ಲಿನ ಅಂಕಿಸಂಖ್ಯೆಗಳು ಸಂಬಂಧಿತ ಸಾಲುಗಳಲ್ಲಿ ಕಾರ್ಯನಿರತ ಸಾರ್ವಜನಿಕ ವಲಯ ಉದ್ಯಮಗಳ ಸಂಖ್ಯೆಯನ್ನು ತೋರಿಸುತ್ತವೆ)

ಅವುಗಳ ಇತ್ತೀಚಿನ ಅಂತಿಮರೂಪಕ್ಕೆ ತರಲ್ಪಟ್ಟಿರುವಂತಹ ಲೆಕ್ಕಪತ್ರಗಳ ಅನುಸಾರ, 120 ಸಾರ್ವಜನಿಕ ವಲಯ ಉದ್ಯಮಗಳ ಪೈಕಿ, 107 ಸಾರ್ವಜನಿಕ ವಲಯ ಉದ್ಯಮಗಳು ಕಾರ್ಯನಿರತವಾಗಿರುತ್ತವೆ ಹಾಗೂ 13 ಸಾರ್ವಜನಿಕ ವಲಯ ಉದ್ಯಮಗಳು ಕಾರ್ಯಸ್ಥಗಿತವಾಗಿರುತ್ತವೆ. 107 ಕಾರ್ಯನಿರತ ಸಾರ್ವಜನಿಕ ವಲಯ ಉದ್ಯಮಗಳ ಪೈಕಿ, 54 ಸಾರ್ವಜನಿಕ ವಲಯ ಉದ್ಯಮಗಳು ₹ 2,729.91 ಕೋಟಿ ಮೊತ್ತದಷ್ಟು ಲಾಭವನ್ನು ಗಳಿಸಿರುವವು ಹಾಗೂ 37 ಸಾರ್ವಜನಿಕ ವಲಯ ಉದ್ಯಮಗಳು ₹ 6,103.96 ಕೋಟಿ ಮೊತ್ತದಷ್ಟು ನಷ್ಟವನ್ನು ಭರಿಸಿರುವವು. ಒಂದು ಸಾರ್ವಜನಿಕ ವಲಯ ಉದ್ಯಮಿಯು (ಕೆಎಸ್‌ಎಸ್‌ಕೆಡಿಸಿಎಲ್) ತನ್ನ ಮೊದಲ ವರ್ಷದ ಲೆಕ್ಕಪತ್ರಗಳನ್ನು ಅಂತಿಮರೂಪಕ್ಕೆ ತಂದಿರುವುದಿಲ್ಲ. ಒಂಭತ್ತು<sup>120</sup> ಸಾರ್ವಜನಿಕ ವಲಯ ಉದ್ಯಮಗಳು ಕೇವಲ ಆದಾಯ ಮತ್ತು ವೆಚ್ಚ ತೇಜಿಯನ್ನು ತಯಾರಿಸಿರುವವು. ಒಂದು ಸಾರ್ವಜನಿಕ ವಲಯ ಉದ್ಯಮಿಯು (ಕೆಎಂಐಸಿಎಲ್) ವೆಚ್ಚವು ಅದರ ಆದಾಯಕ್ಕೆ ಸಮನಾಗಿತ್ತು. ಮುಂದುವರೆದು, ಪ್ರಸಕ್ತ ಸಾಲಿನಲ್ಲಿ ಸ್ಥಾಪಿಸಲಾದಂತಹ ಐದು ಸಾರ್ವಜನಿಕ ವಲಯ ಉದ್ಯಮಗಳು (ಕೆಬಿಡಿಬಿ, ಕೆಎಸ್‌ಎಸ್‌ಡಿಎಲ್, ಕೆಎಂಎಂಡಿಎಲ್, ಕೆಎವಿಸಿಡಿಎಲ್ ಮತ್ತು ಕೆಎಂಡಿಎಲ್) ತಮ್ಮ ಪ್ರಪಂಚದ ಲೆಕ್ಕಪತ್ರಗಳನ್ನು ಅಂತಿಮರೂಪಕ್ಕೆ ತಂದಿರಲಿಲ್ಲ.

ಗಳಿಸಲಾಗಿರುವಂತಹ ಲಾಭಕ್ಕೆ ಪ್ರಮುಖವಾಗಿ ಕಾರಣಿಕೆ ನೀಡಿರುವ ಉದ್ಯಮಗಳೆಂದರೆ ಕೆಪಿಸಿಎಲ್ (₹ 1,209.56 ಕೋಟಿ) ಹಾಗೂ ಕೆಆರ್‌ಐಡಿಎಲ್ (₹ 293.94 ಕೋಟಿ). ಆರ್‌ಪಿಸಿಎಲ್ (₹ 2,084.95 ಕೋಟಿ) ಹಾಗೂ ಜೆಸ್ಕಾಂ (₹ 987.59 ಕೋಟಿ) ಗಮನಾರ್ಹ ಮೊತ್ತದ ನಷ್ಟಗಳನ್ನು ಭರಿಸಿದ್ದವು.

ಕಾರ್ಯನಿರತ ಸಾರ್ವಜನಿಕ ವಲಯ ಉದ್ಯಮಗಳು 2016-17ರಲ್ಲಿ ₹ 155.12 ಕೋಟಿ ಮೊತ್ತದಷ್ಟು ನಿವ್ವಳ ಒಟ್ಟಾರೆ ಲಾಭಗಳನ್ನು ತೋರಿಸಿದ್ದವು ಹಾಗೂ 2015-16, 2017-18, 2018-19 ಹಾಗೂ 2019-20 ಸಾಲುಗಳಲ್ಲಿ ಅನುಕ್ರಮವಾಗಿ ₹ 144.71 ಕೋಟಿ, ₹ 2,099.69 ಕೋಟಿ, ₹ 2,340.99 ಕೋಟಿ ಹಾಗೂ ₹ 3,374.05 ಕೋಟಿ ಮೊತ್ತದಷ್ಟು ನಿವ್ವಳ ಒಟ್ಟಾರೆ ನಷ್ಟವನ್ನು ಭರಿಸಿದ್ದವು.

<sup>119</sup> 2017-18, 2018-19 ಮತ್ತು 2019-20 ಸಾಲುಗಳಲ್ಲಿನ ಲಾಭ/ನಷ್ಟಗಳನ್ನು ಇತರ ಸಮಗ್ರ ವರಮಾನವನ್ನು (ಒಸಿಐ) ಪರಿಗಣಿಸಿದನಂತರ ಲೆಕ್ಕಹಾಕಲಾಗಿರುವುದು.

<sup>120</sup> ಆರ್‌ಜಿಎಚ್‌ಸಿಎಲ್, ಕೆಎಚ್‌ಡಿಎಲ್, ಕೆಎಫ್‌ಸಿಎಸ್‌ಸಿಎಲ್, ಕೆವಿಟಿಎಸ್‌ಡಿಎಲ್, ಐಕೆಎಫ್, ಬಿಬಿಸಿ, ಟಿಎಂಟಿಪಿ, ಎಸ್‌ಜಿಬಿ ಹಾಗೂ ಕೆಎಂಇಆರ್‌ಸಿಎಲ್.

2015-16ರಿಂದ 2019-20ರಲ್ಲಿ ಲಾಭ ಗಳಿಸಿದ/ನಷ್ಟ ಭರಿಸಿದ ಕಾರ್ಯನಿರತ ಸಾರ್ವಜನಿಕ ವಲಯ ಉದ್ದಿಮೆಗಳ ಸ್ಥಿತಿಗತಿಗಳನ್ನು ಈ ಕೆಳಗಿನ ಕೋಷ್ಟಕದಲ್ಲಿ ನೀಡಲಾಗಿದೆ :

ಕೋಷ್ಟಕ ಸಂಖ್ಯೆ 6: ಲಾಭ ಗಳಿಸಿದ/ನಷ್ಟ ಭರಿಸಿದ ಕಾರ್ಯನಿರತ ಸಾರ್ವಜನಿಕ ವಲಯ ಉದ್ದಿಮೆಗಳು

ಕ್ರಮ ಸಂಖ್ಯೆ	ವರ್ಷ	ಒಟ್ಟು ಸಾರ್ವಜನಿಕ ವಲಯ ಉದ್ದಿಮೆಗಳು	ಪ್ರಸಕ್ತ ಸಾಲಿನಲ್ಲಿ ಲಾಭಗಳನ್ನು ಗಳಿಸಿದ ಸಾರ್ವಜನಿಕ ವಲಯ ಉದ್ದಿಮೆಗಳ ಸಂಖ್ಯೆ	ಪ್ರಸಕ್ತ ಸಾಲಿನಲ್ಲಿ ನಷ್ಟಗಳನ್ನು ಭರಿಸಿದ ಸಾರ್ವಜನಿಕ ವಲಯ ಉದ್ದಿಮೆಗಳ ಸಂಖ್ಯೆ	ಲಾಭ ಮತ್ತು ನಷ್ಟ ತಃಖ್ತೆಯನ್ನು <sup>121</sup> ತಯಾರಿಸದಿದ್ದಂತಹ ಸಾರ್ವಜನಿಕ ವಲಯ ಉದ್ದಿಮೆಗಳ ಸಂಖ್ಯೆ
1	2015-16	81	51	21	9
2	2016-17	90	52	22	16
3	2017-18	94	51	29	14
4	2018-19	101	54	34	13
5	2019-20	107	54	37	16

**ಈ ವರದಿಯ ವ್ಯಾಪ್ತಿ**

1.14. ಭಾಗ-IIರ ಅಧ್ಯಾಯ IIರಲ್ಲಿ ಸೇರಿಸಲಾಗಿರುವಂತಹ ಸಾರ್ವಜನಿಕ ವಲಯ ಉದ್ದಿಮೆಗಳಿಗೆ ಸಂಬಂಧಿಸಿದಂತೆ ಲೆಕ್ಕಪರಿಶೋಧನೆಯಲ್ಲಿ ಗಮನಿಸಲಾಗಿರುವ ಅಂಶಗಳು ಏಳು ಅನುಪಾಲನಾ ಲೆಕ್ಕಪರಿಶೋಧನಾ ಕಂಡಿಕೆಗಳನ್ನು ಒಳಗೊಂಡಿವೆ.

ಸಾರ್ವಜನಿಕ ವಲಯ ಉದ್ದಿಮೆಗಳಿಗೆ ಸಂಬಂಧಿಸಿದಂತೆ ಲೆಕ್ಕಪರಿಶೋಧನೆಯಲ್ಲಿ ಗಮನಿಸಲಾಗಿರುವ ಅಂಶಗಳಲ್ಲಿ ಒಳಗೊಂಡಿರುವಂತಹ ಹಣಕಾಸಿನ ಬಾಧ್ಯತೆಯು ₹ 288.37 ಕೋಟಿ ಆಗಿರುವುದು.

**ಲೆಕ್ಕಪರಿಶೋಧನೆಗೆ ಸರ್ಕಾರದ ಪ್ರತಿಕ್ರಿಯೆ**

**ಅನುಪಾಲನಾ ಲೆಕ್ಕಪರಿಶೋಧನಾ ಕಂಡಿಕೆಗಳು**

1.15. ಸಾರ್ವಜನಿಕ ವಲಯ ಉದ್ದಿಮೆಗಳಿಗೆ ಸಂಬಂಧಿಸಿದಂತೆ ಏಳು ಅನುಪಾಲನಾ ಲೆಕ್ಕಪರಿಶೋಧನಾ ಕಂಡಿಕೆಗಳನ್ನು, ಅವುಗಳಿಗೆ ಸಂಬಂಧಿಸಿದಂತೆ ಉತ್ತರಗಳನ್ನು ಒದಗಿಸುವ ಸಲುವಾಗಿ ಕೋರಿಕೆಯೊಂದಿಗೆ ಕರ್ನಾಟಕ ಸರ್ಕಾರಕ್ಕೆ ನೀಡಲಾಗಿತ್ತು (ಮಾರ್ಚ್ 2021 ಮತ್ತು ಸೆಪ್ಟೆಂಬರ್ 2021ರ ನಡುವೆ). ಆರು ಅನುಪಾಲನಾ ಲೆಕ್ಕಪರಿಶೋಧನಾ ಕಂಡಿಕೆಗಳಿಗೆ ಉತ್ತರಗಳನ್ನು ಸ್ವೀಕರಿಸಲಾಯಿತು ಹಾಗೂ ಉಳಿದ ಒಂದು ಕಂಡಿಕೆಗೆ ಸರ್ಕಾರದಿಂದ ಉತ್ತರ ಸ್ವೀಕೃತಗೊಂಡಿರುವುದಿಲ್ಲ (ಫೆಬ್ರವರಿ 2022). ಎಲ್ಲೆಲ್ಲಿ ಸರ್ಕಾರದ ಅಭಿಪ್ರಾಯಗಳನ್ನು ಸ್ವೀಕರಿಸಲಾಗಿರುವುದೋ ಅಂತಹ ಕಡೆಗಳಲ್ಲಿ ಅವುಗಳನ್ನು ವರದಿಯಲ್ಲಿ ಸೂಕ್ತ ರೀತಿಯಲ್ಲಿ ಅಳವಡಿಸಿಕೊಳ್ಳಲಾಗಿದೆ.

**ಲೆಕ್ಕಪರಿಶೋಧನಾ ವರದಿಗಳಿಗೆ ಸಂಬಂಧಿಸಿದಂತೆ ಅನುಸರಣಾ ಕ್ರಮಗಳು**

**ಸ್ವೀಕರಿಸಲು ಬಾಕಿಯಿರುವಂತಹ ಉತ್ತರಗಳು**

1.16. ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರ ವರದಿಗಳು ಲೆಕ್ಕಪರಿಶೋಧನಾ ಪರಿಶೀಲನಾ ಪ್ರಕ್ರಿಯೆಯ ಮುಕ್ತಾಯವನ್ನು ಪ್ರತಿನಿಧಿಸುತ್ತವೆ. ಆದ್ದರಿಂದ, ಅವುಗಳು ಕಾರ್ಯಾಂಗದಿಂದ ಸೂಕ್ತವಾದಂತಹ ಮತ್ತು ಸಮಯೋಚಿತ ಪ್ರತಿಕ್ರಿಯೆಯನ್ನು ಹೊರಸೇಳಿಯುವುದು ಅತ್ಯಗತ್ಯವಾಗಿರುತ್ತದೆ. ಕರ್ನಾಟಕ ಸರ್ಕಾರದ ಆರ್ಥಿಕ ಇಲಾಖೆಯು, ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರ ಲೆಕ್ಕಪರಿಶೋಧನಾ ವರದಿಗಳಲ್ಲಿ ಸೇರಿಸಲಾಗಿರುವಂತಹ ಕಂಡಿಕೆಗಳು ಮತ್ತು

<sup>121</sup> ಯೋಜನೆಯು ಪೂರ್ಣಗೊಳ್ಳುವುದು ಬಾಕಿಯಿದ್ದಂತೆ ಲಾಭ ಮತ್ತು ನಷ್ಟ ತಃಖ್ತೆಯನ್ನು ತಯಾರಿಸದಿರುವ ಸಾರ್ವಜನಿಕ ವಲಯ ಉದ್ದಿಮೆಗಳು, ತಮ್ಮ ಕಾರ್ಯಾಚರಣೆಯ ಮೊದಲ ವರ್ಷದಿಂದಲೂ ಲೆಕ್ಕಪತ್ರಗಳನ್ನು ತಯಾರಿಸದಿರುವ ಸಾರ್ವಜನಿಕ ವಲಯ ಉದ್ದಿಮೆಗಳು, ಲಾಭ ಮತ್ತು ನಷ್ಟ ತಃಖ್ತೆಗೆ ಬದಲಾಗಿ ಆದಾಯ ಮತ್ತು ವೆಚ್ಚ ತಃಖ್ತೆಯನ್ನು ತಯಾರಿಸಿರುವ ಸಾರ್ವಜನಿಕ ವಲಯ ಉದ್ದಿಮೆಗಳು ಹಾಗೂ ಲಾಭ/ನಷ್ಟವು ಶೂನ್ಯವಾಗಿರುವ ಸಾರ್ವಜನಿಕ ವಲಯ ಉದ್ದಿಮೆಗಳನ್ನು ಒಳಗೊಂಡಿದೆ.

ಕಾರ್ಯನಿರ್ವಹಣಾ ಲೆಕ್ಕಪರಿಶೋಧನೆಗಳಿಗೆ, ಸಾರ್ವಜನಿಕ ವಲಯ ಉದ್ಯಮಗಳ ಮೇಲಿನ ಸಮಿತಿಯ ಪ್ರಶ್ನೆಗಳ ಪಟ್ಟಿಗೆ ಕಾಯ್ದೆ ಅವುಗಳನ್ನು ಶಾಸಕಾಂಗದ ಮುಂದೆ ಮಂಡಿಸಲಾದ ದಿನಾಂಕದಿಂದ ಮೂರು ತಿಂಗಳುಗಳ ಅವಧಿಯ ಒಳಗೆ ಉತ್ತರಗಳನ್ನು ಸಲ್ಲಿಸತಕ್ಕದ್ದು ಎಂಬುದಾಗಿ ಎಲ್ಲಾ ಆಡಳಿತಾತ್ಮಕ ಇಲಾಖೆಗಳಿಗೆ ನಿರ್ದೇಶನಗಳನ್ನು ನೀಡಿದೆ (ಜನವರಿ 1974). ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೆಕ್ಕಪರಿಶೋಧಕರ ವರದಿಗಳಿಗೆ ಕರ್ನಾಟಕ ಸರ್ಕಾರದಿಂದ ಉತ್ತರಗಳ ಸ್ವೀಕೃತಿಯ ಸ್ಥಿತಿಗತಿಯನ್ನು ಈ ಕೆಳಗಿನ ಕೋಷ್ಟಕದಲ್ಲಿ ನೀಡಲಾಗಿದೆ :

ಕೋಷ್ಟಕ ಸಂಖ್ಯೆ 7: 31 ಡಿಸೆಂಬರ್ 2020ರಲ್ಲಿದ್ದಂತೆ ಉತ್ತರಗಳು ಸ್ವೀಕೃತಗೊಂಡಿಲ್ಲದಿರುವುದು

ಕ್ರಮ ಸಂಖ್ಯೆ	ಲೆಕ್ಕಪರಿಶೋಧನಾ ವರದಿಯು (ಸಾವಲು) ವರ್ಷ	ರಾಜ್ಯ ಶಾಸಕಾಂಗದ ಮುಂದೆ ಲೆಕ್ಕ ಪರಿಶೋಧನಾ ವರದಿಯನ್ನು ಮಂಡಿಸಿದ ದಿನಾಂಕ	ಲೆಕ್ಕಪರಿಶೋಧನಾ ವರದಿಗಳಲ್ಲಿನ ಒಟ್ಟಾರೆ ಸಾಧನಾ ಲೆಕ್ಕಪರಿಶೋಧನೆಗಳು ಮತ್ತು ಕಂಡಿಕೆಗಳು		ಉತ್ತರಗಳು ಸ್ವೀಕೃತಗೊಳ್ಳದಿರುವ ಸಾಧನಾ ಲೆಕ್ಕಪರಿಶೋಧನೆಗಳು ಮತ್ತು ಕಂಡಿಕೆಗಳ ಸಂಖ್ಯೆ	
			ಸಾಧನಾ ಲೆಕ್ಕಪರಿಶೋಧನೆಗಳು	ಕಂಡಿಕೆಗಳು	ಸಾಧನಾ ಲೆಕ್ಕಪರಿಶೋಧನೆಗಳು	ಕಂಡಿಕೆಗಳು
1	2016-17	22.02.2018	2	12	-	1
2	2017-18	18.02.2020	2	13	2	3
	ಒಟ್ಟು		4	25	2	4

ಎರಡು ಕಾರ್ಯನಿರ್ವಹಣಾ ಲೆಕ್ಕಪರಿಶೋಧನೆಗಳು ಹಾಗೂ ನಾಲ್ಕು ಕಂಡಿಕೆಗಳಿಗೆ ಕರ್ನಾಟಕ ಸರ್ಕಾರವು ಉತ್ತರಗಳನ್ನು ನೀಡಿರುವುದಿಲ್ಲ (ಡಿಸೆಂಬರ್ 2020) ಎಂಬುದನ್ನು ಮೇಲಿನ ಕೋಷ್ಟಕದಿಂದ ಕಾಣಬಹುದು.

**ಸಾರ್ವಜನಿಕ ವಲಯ ಉದ್ಯಮಗಳ ಮೇಲಿನ ಸಮಿತಿಯಿಂದ ಲೆಕ್ಕಪರಿಶೋಧನಾ ವರದಿಗಳ ಮೇಲಿನ ಚರ್ಚೆ**

1.17. ಲೆಕ್ಕಪರಿಶೋಧನಾ ವರದಿಗಳಲ್ಲಿ ಪ್ರಕಟಗೊಂಡಿರುವಂತಹ ಕಾರ್ಯನಿರ್ವಹಣಾ ಲೆಕ್ಕಪರಿಶೋಧನೆಗಳು ಮತ್ತು ಕಂಡಿಕೆಗಳು ಹಾಗೂ 31 ಡಿಸೆಂಬರ್ 2020ರಲ್ಲಿದ್ದಂತೆ ಸಾರ್ವಜನಿಕ ವಲಯ ಉದ್ಯಮಗಳ ಮೇಲಿನ ಸಮಿತಿಯಿಂದ ಚರ್ಚಿಸಲಾಗಿರುವ ಕಾರ್ಯನಿರ್ವಹಣಾ ಲೆಕ್ಕಪರಿಶೋಧನೆಗಳು ಮತ್ತು ಕಂಡಿಕೆಗಳ ಸ್ಥಿತಿಗತಿಗಳು ಈ ಕೆಳಗಿನಂತಿದ್ದವು:

ಕೋಷ್ಟಕ ಸಂಖ್ಯೆ:8: ಕಾರ್ಯನಿರ್ವಹಣಾ ಲೆಕ್ಕಪರಿಶೋಧನೆಗಳು ಮತ್ತು ಕಂಡಿಕೆಗಳಿಗೆ ಸಂಬಂಧಿಸಿದಂತೆ ಚರ್ಚೆಗಳ ಸ್ಥಿತಿಗತಿಗಳು

ಕ್ರಮ ಸಂಖ್ಯೆ	ಲೆಕ್ಕಪರಿಶೋಧನಾ ವರದಿಯ ಅವಧಿ	ಸಾಧನಾ ವರದಿಗಳು / ಕಂಡಿಕೆಗಳ ಸಂಖ್ಯೆ			
		ಲೆಕ್ಕಪರಿಶೋಧನಾ ವರದಿಯಲ್ಲಿ ಪ್ರಕಟಗೊಂಡಿರುವುದು		ಚರ್ಚಿಸಲಾಗಿರುವುದು	
		ಸಾಧನಾ ಲೆಕ್ಕಪರಿಶೋಧನೆಗಳು	ಕಂಡಿಕೆಗಳು	ಸಾಧನಾ ಲೆಕ್ಕಪರಿಶೋಧನೆಗಳು	ಕಂಡಿಕೆಗಳು
1	2010-11	2	11	1	11
2	2011-12	2	12	1	12
3	2012-13	2	12	2	11
4	2013-14	2	19	2	18
5	2014-15	2	17	2	17
6	2015-16	2	14	2	12
7	2016-17	2	12	1	11
8	2017-18	2	13	-	3
	ಒಟ್ಟು	16	110	11	95

ಸಾರ್ವಜನಿಕ ವಲಯ ಉದ್ಯಮಗಳ ಮೇಲಿನ ಸಮಿತಿಯ ವರದಿಗಳಿಗೆ ಅನುಪಾಲನಾ ಕ್ರಮಗಳ ಬಗ್ಗೆ ವರದಿಗಳ ಸಲ್ಲಿಕೆ

1.18. ಸಾರ್ವಜನಿಕ ವಲಯ ಉದ್ಯಮಗಳ ಮೇಲಿನ ಸಮಿತಿಯ ಮೂರು ವರದಿಗಳು (ವರದಿ ಸಂಖ್ಯೆ 127, 128 ಮತ್ತು 130) 2008-09 ಮತ್ತು 2014-15ರ ಅವಧಿಗೆ ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರ ವರದಿಗಳಲ್ಲಿ ಪ್ರಕಟವಾಗಿದ್ದಂತಹ ಮೂರು ಇಲಾಖೆಗಳಿಗೆ<sup>122</sup>, ಸಂಬಂಧಿತ ಕಂಡಿಕೆಗಳಿಗೆ ಸಂಬಂಧಿಸಿದಂತೆ 24 ಶಿಫಾರಸುಗಳನ್ನು ಹಾಗೂ ಸಮಿತಿಯ ಸ್ವಪ್ರೇರಿತ ಐದು (ವರದಿ ಸಂಖ್ಯೆ 125, 129, 131, 132 ಮತ್ತು 133) ವರದಿಗಳು 52 ಶಿಫಾರಸುಗಳನ್ನು ಒಳಗೊಂಡಿದ್ದವು. ಈ ವರದಿಗಳನ್ನು ರಾಜ್ಯ ಶಾಸಕಾಂಗಕ್ಕೆ ಡಿಸೆಂಬರ್ 2011 ಮತ್ತು ಫೆಬ್ರವರಿ 2018ರ ನಡುವೆ ಮಂಡಿಸಲಾಗಿತ್ತು.

ಸಾರ್ವಜನಿಕ ವಲಯ ಉದ್ಯಮಗಳ ಮೇಲಿನ ಸಮಿತಿಯ ಮೇಲೆ ತಿಳಿಸಲಾದಂತಹ ಮೂರು ವರದಿಗಳ ಮೂರು ಕಂಡಿಕೆಗಳು ಹಾಗೂ ಸಾರ್ವಜನಿಕ ವಲಯ ಉದ್ಯಮಗಳ ಮೇಲಿನ ಸಮಿತಿಯ ಸ್ವಪ್ರೇರಿತ ಐದು ವರದಿಗಳ ಮೇಲೆ ಸಂಬಂಧಿತ ಇಲಾಖೆಗಳು ತೆಗೆದುಕೊಳ್ಳಲಾಗಿರುವ ಕ್ರಮಗಳ ಬಗ್ಗೆ ಇಲಾಖಾ ಟಿಪ್ಪಣಿಗಳು ಸ್ವೀಕೃತಗೊಂಡಿರುವುದಿಲ್ಲ (ಡಿಸೆಂಬರ್ 2020).

ಲೆಕ್ಕಪರಿಶೋಧನಾ ವರದಿಗಳ ಕಂಡಿಕೆಗಳು/ಸಾಧನಾ ಲೆಕ್ಕಪರಿಶೋಧನೆಗಳಿಗೆ ಉತ್ತರಗಳು ಹಾಗೂ ಸಾರ್ವಜನಿಕ ವಲಯ ಉದ್ಯಮಗಳ ಮೇಲಿನ ಸಮಿತಿಯ ಶಿಫಾರಸುಗಳ ಮೇಲೆ ಸಂಬಂಧಿತ ಇಲಾಖೆಗಳು ತೆಗೆದುಕೊಳ್ಳಲಾಗಿರುವ ಕ್ರಮಗಳ ಬಗ್ಗೆ ಇಲಾಖಾ ಟಿಪ್ಪಣಿಗಳನ್ನು ನಿರ್ದಿಷ್ಟ ಕಾಲಮಿತಿಯ ಅನುಸಾರ ಕಳುಹಿಸುವುದನ್ನು ಸರ್ಕಾರವು ಖಚಿತಪಡಿಸಿಕೊಳ್ಳಬೇಕು ಎಂಬುದಾಗಿ ಈ ಮೂಲಕ ಶಿಫಾರಸು ಮಾಡಲಾಗುತ್ತಿದೆ.

#### ಪರೀಕ್ಷಣಾ ವರದಿಗಳಿಗೆ ಪ್ರತಿಕ್ರಿಯೆ

1.19. ಲೆಕ್ಕಪರಿಶೋಧನೆಯ ವೇಳೆಯಲ್ಲಿ ಗಮನಿಸಲಾದಂತಹ ಅಂಶಗಳು ಹಾಗೂ ಲೆಕ್ಕಪರಿಶೋಧನೆಯ ವೇಳೆಯಲ್ಲಿ ಸ್ಥಳದಲ್ಲಿಯೇ ಇತ್ಯರ್ಥಪಡಿಸಲು ಸಾಧ್ಯವಾಗದ ಅಂಶಗಳನ್ನು ಸಾರ್ವಜನಿಕ ವಲಯ ಉದ್ಯಮಗಳ ಮುಖ್ಯಸ್ಥರಿಗೆ ಹಾಗೂ ರಾಜ್ಯ ಸರ್ಕಾರದ ಸಂಬಂಧಿತ ಇಲಾಖೆಗಳಿಗೆ ಪರೀಕ್ಷಣಾ ವರದಿಗಳ ಮೂಲಕ ಕಳುಹಿಸಲಾಗುವುದು ಸಾರ್ವಜನಿಕ ವಲಯ ಉದ್ಯಮಗಳ ಮುಖ್ಯಸ್ಥರುಗಳು ಪರೀಕ್ಷಣಾ ವರದಿಗಳಿಗೆ ಉತ್ತರಗಳನ್ನು ಸಂಬಂಧಿತ ಇಲಾಖೆಗಳ ಮುಖ್ಯಸ್ಥರ ಮೂಲಕ ಒಂದು ತಿಂಗಳ ಅವಧಿಯ ಒಳಗೆ ಸಲ್ಲಿಸತಕ್ಕದ್ದು. 31 ಮಾರ್ಚ್ 2020ರಲ್ಲಿದ್ದಂತೆ ಬಾಕಿಯಿರುವಂತಹ ಪರೀಕ್ಷಣಾ ವರದಿಗಳು ಹಾಗೂ ಲೆಕ್ಕಪರಿಶೋಧನೆಯಲ್ಲಿ ಗಮನಿಸಲಾಗಿರುವಂತಹ ಅಂಶಗಳ ಇಲಾಖಾವಾರು ವಿಘಟನೆಯನ್ನು ಅನುಬಂಧ - 21ರಲ್ಲಿ ನೀಡಲಾಗಿದೆ.

(ಎ) ಸರ್ಕಾರವು ರಚಿಸಿರುವಂತಹ ಲೆಕ್ಕಪರಿಶೋಧನಾ ಮೇಲ್ವಿಚಾರಣಾ ಕೋಶದ ವರದಿಗಳ ಆಧಾರದ ಮೇರೆಗೆ ಪರೀಕ್ಷಣಾ ವರದಿಗಳಿಗೆ ಪ್ರತಿಕ್ರಿಯೆ ನೀಡುವಲ್ಲಿ ತಪ್ಪಿತಸ್ಥರಾಗುವ ಅಧಿಕಾರಿಗಳ ವಿರುದ್ಧ ಕ್ರಮವನ್ನು ಕೈಗೊಳ್ಳುವ ಸಲುವಾಗಿ (ಬಿ) ನಷ್ಟಗಳನ್ನು/ಬಾಕಿಯಿರುವಂತಹ ಮುಂಗಡಗಳನ್ನು/ಮಿತಿಮೀರಿದ ಪಾವತಿಗಳನ್ನು ನಿರ್ದಿಷ್ಟ ಕಾಲಾವಧಿಯ ಒಳಗೆ ವಸೂಲಾತಿ ಮಾಡುವ ಸಲುವಾಗಿ ಒಂದು ಕಾರ್ಯವಿಧಾನವು ಇರುವುದನ್ನು ಸರ್ಕಾರವು ಖಚಿತಪಡಿಸಿಕೊಳ್ಳಬೇಕು ಎಂಬುದಾಗಿ ಈ ಮೂಲಕ ಶಿಫಾರಸು ಮಾಡಲಾಗುತ್ತಿದೆ.

<sup>122</sup> ವಾಣಿಜ್ಯ ಮತ್ತು ಕೈಗಾರಿಕೆಗಳ ಇಲಾಖೆ, ನಗರಾಭಿವೃದ್ಧಿ ಇಲಾಖೆ ಹಾಗೂ ಸಮಾಜ ಕಲ್ಯಾಣ ಇಲಾಖೆ.